

मनेन्द्रगढ़

17 मई 2026
रविवार

दैनिक मीडिया ऑडिटर

मनेन्द्रगढ़, रीवा एवं सतना से एक साथ प्रकाशित

'डॉलिंग तुम्हारे लिए पेपर आउट किया, आकर मिलो'

लखनऊ यूनिवर्सिटी के प्रोफेसर ने छात्रा को कॉल करके मिलने का दबाव बनाया; गिरफ्तार

लखनऊ, एजेसी। लखनऊ यूनिवर्सिटी के असिस्टेंट प्रोफेसर डॉक्टर परमजीत सिंह (50) को पुलिस ने शुक्रवार रात गिरफ्तार कर लिया। आरोप है कि प्रोफेसर ने बीएससी छात्रा को फोन किया और मिलने का दबाव बनाया। कहा, 'डॉलिंग, तुम्हारे लिए पेपर आउट करा दिया है। एजाज से पहले घर से आ जाओ। यहां पेपर तुम्हें दे देते हैं।' फोन कटने पर छात्रा कहती है- मुझे बुला रहे हैं। मुझे पेपर नहीं चाहिए। मुझे फिर से मोलेस्ट (उत्पीड़न) करना चाहते हैं। आरोपी ने 14 और 15 मई की रात छात्रा को फोन किया। छात्रा ने बातचीत रिकॉर्ड कर ली और फिर वायरल कर दी।

शुक्रवार को ऑडियो सामने आने के बाद यूनिवर्सिटी प्रशासन ने असिस्टेंट प्रोफेसर के खिलाफ जांच बैठाई। यूनिवर्सिटी ने देर शाम हजरतगंज थाने में प्रोफेसर के खिलाफ एफआईआर दर्ज कराई। ऑडियो क्लिप भी दी। इसके बाद पुलिस ने आरोपी प्रोफेसर को देर रात यूनिवर्सिटी कैम्पस से पकड़ लिया। शनिवार यानी आज उन्हें कोर्ट में पेश किया जाएगा। आरोपी प्रोफेसर 4 साल से जूलाजी डिपार्टमेंट में असिस्टेंट प्रोफेसर हैं। वह बिजनौर के रहने वाले हैं। पत्नी और दो बेटियों के साथ लखनऊ में रहते हैं।

केंद्रीय मंत्री बंदी के बेटे की गिरफ्तारी पर रोक नहीं

पाँस्को केस में कोर्ट ने अंतरिम जमानत पर फैसला टाला; नाबालिग से सेक्सुअल हैरसमेंट का आरोप



नई दिल्ली, एजेसी। तेलंगाना हाईकोर्ट ने POCSO केस में केंद्रीय मंत्री बंदी संजय कुमार के बेटे बंदी बागीरथ की गिरफ्तारी पर रोक नहीं लगाई। उनकी अंतरिम अग्रिम जमानत याचिका पर अब अगली वेकेशन कोर्ट में आदेश आएगा। जस्टिस टी माधवी देवी ने शुक्रवार शाम याचिका पर सुनवाई की सुनवाई करीब आधी रात तक चली। बागीरथ के वकील ने आदेश आने तक गिरफ्तारी पर रोक लगाने की मांग की, लेकिन कोर्ट ने इनकार कर दिया 8 मई को 17 साल की लड़की की मां की शिकायत पर बागीरथ के खिलाफ केस दर्ज किया गया था। शिकायत के मुताबिक, बागीरथ ने लड़की को सेक्सुअल हैरसमेंट किया।

पंजाब- बोरवेल से 9 घंटे बाद निकाला बच्चा

बाहर आते ही मां से लिपटकर रोया; खेलते समय गिरा, 30 फीट नीचे फंसा था

जालंधर/होशियारपुर, एजेसी। पंजाब के होशियारपुर में शुक्रवार शाम करीब 4 बजे 300 फीट गहरे बोरवेल में गिरे 4 साल के बच्चे को करीब 9 घंटे बाद सुरक्षित बाहर निकाल लिया गया। बाहर निकलने के बाद बच्चा अपनी मां से लिपटकर रोया



प्रशासनिक अधिकारियों और स्थानीय निवासियों के सहयोग से यह ऑपरेशन सफल बना खेले हुए बोरवेल में गिरा बच्चा करीब 30 फीट नीचे फंसा था। उसे शुक्रवार-शनिवार की दरमियानी रात करीब 12:40 बजे बोरवेल से बाहर निकाला और तुरंत मेडिकल जांच के लिए अस्पताल ले जाया गया। वहां उसी हालत खतरे से बाहर बताई गई।DC आशिका जैन और SSP संदीप कुमार मलिक ने ऑपरेशन का शुरुआत से नेतृत्व किया। बच्चा कार्य सफलतापूर्वक पूरा होने के बाद DC ने बताया कि बच्चे को बचाने के बाद एंबुलेंस में डॉक्टरों के साथ आगे की जांच के लिए अस्पताल भेज दिया गया।

हाईकोर्ट के फैसले के बाद भोजशाला में हनुमान-चालीसा पाठ हुआ

मां वाग्देवी की पूजा हुई, श्रद्धालु बोले- सालों बाद बिना रोक-टोक दर्शन हो रहे

धार, एजेसी। मध्य प्रदेश हाईकोर्ट की इंदौर बेंच ने धार स्थित विवादित भोजशाला-कमाल मौला परिसर को राजा भोज के समय का वाग्देवी (देवी सरस्वती) का मंदिर माना है। कोर्ट ने हिंदू पक्ष को यहां पूजा का अधिकार दे दिया है।

फैसले के बाद शनिवार सुबह श्रद्धालुओं और अलग-अलग समितियों के पदाधिकारियों ने शांतिपूर्ण माहौल में भोजशाला पहुंचकर दर्शन और पूजा-अर्चना की। लोगों ने हनुमान चालीसा का पाठ भी किया।

हिंदू पक्ष के वकील विष्णु शंकर जैन ने बताया कि हाईकोर्ट ने 7 अप्रैल 2003 के ASI आदेश को आंशिक रूप से निरस्त कर दिया है। इस आदेश में मुस्लिम समुदाय को शुक्रवार को तय अवधि के लिए नमाज की अनुमति दी गई थी।



पदाधिकारियों और श्रद्धालुओं ने की पूजा-अर्चना:शनिवार सुबह सुरक्षा के कड़े इंतजामों के बीच श्रद्धालु और भोज उत्सव समिति के पदाधिकारी परिसर पहुंचे। इनमें संरक्षक विश्वास पांडे, भोजशाला मुक्ति यज्ञ के संयोजक गोपाल शर्मा, श्रीश दुबे, केशव

शर्मा और अशोक जैन शामिल थे। सभी ने मां वाग्देवी के स्थान और यज्ञ कुंड के पास पुष्प अर्पित कर दंडवत प्रणाम किया।

श्रद्धालु बोले- भोजशाला मंदिर थी, है और रहेगी:दर्शन के बाद श्रद्धालुओं ने कहा कि सालों बाद उन्हें बिना रोक-टोक पूजा करने का अवसर मिला है।

बंगाल के आसनसोल में पुलिस चौकी में तोड़फोड़-पथराव

पुलिस ने आंसू गैस छोड़ी; लाउडस्पीकर की आवाज कम करने के निर्देश के बाद हंगामा



आसनसोल, एजेसी। पश्चिम बंगाल में लाउडस्पीकर की आवाज कम करने के निर्देश के बाद शुक्रवार रात को तनाव फैल गया। रेलपार इलाके में भीड़ ने पुलिस चौकी में तोड़फोड़ और पथराव किया। पुलिस ने लाठीचार्ज किया और आंसू गैस के गोले छोड़े। पुलिस प्रशासन ने राज्य सरकार के निर्देश पर आसनसोल के कई हिस्सों में लाउडस्पीकर की आवाज कम रखने को कहा था। इसी सिलसिले में दिन में रेलपार शाम को बड़ी संख्या में लोग पुलिस चौकी पहुंच गए। भीड़ ने चौकी पर पथराव किया। पुलिस और आम लोगों के वाहनों में तोड़फोड़ की। घटना में कुछ पुलिसकर्मियों को चोट आई है।

नीट पेपर लीक के खिलाफ एनएसयूआई का प्रदर्शन एनटीए ऑफिस-शिक्षा मंत्री के घर के बाहर हंगामा; सुप्रीम कोर्ट में एजेसी भंग करने की याचिका दायर

नई दिल्ली, एजेसी।

NEET-UG पेपर लीक होने के बाद नेशनल स्टूडेंट्स यूनियन ऑफ इंडिया (NSUI) के सदस्यों ने नेशनल टैस्टिंग एजेंसी के बाहर विरोध प्रदर्शन किया। वे NTA पर बैन लगाने की मांग कर रहे थे हाथों में पोस्टर, बैनर और पार्टी के झंडे लिए। IYC कार्यकर्ताओं ने तीन मूर्तियां सड़क से शिक्षा मंत्री के आवास की ओर विरोध मार्च निकाला, लेकिन पुलिस ने उन्हें रोक दिया। NSUI के कार्यकर्ता चैन-ताला लेकर पहुंचे थे। इन लोगों ने शिक्षा मंत्री धर्मद प्रधान के घर के बाहर भी हंगामा किया। जहां इन लोगों ने नकली नोट उड़ाए। पुलिस ने यूथ कॉंग्रेस



अध्यक्ष को हिरासत में ले लिया है इधर, यूनाइटेड डॉक्टर्स फ्रंट (UDF) ने NEET-UG 2026 पेपर लीक, एजाज कैसिल होने के मामले में नेशनल टैस्टिंग एजेंसी (NTA) को भंग करने की मांग करते हुए सुप्रीम कोर्ट में याचिका दायर की है। दरअसल, 3 मई को हुई NEET-UG-2026 की परीक्षा के पेपर लीक हुए थे। इसके बाद एजेसी ने परीक्षा रद्द करने का फैसला किया।

ममता बोलीं: जो टीएमसी छोड़कर जाना चाहता है जाए: पार्टी को फिर खड़ा करने की अपील

कहा- जरूरत पड़ी तो खुद दफ्तर पेंट करूंगी

कोलकाता, एजेसी। पश्चिम बंगाल की पूर्व मुख्यमंत्री ममता बनर्जी ने शुक्रवार को कोलकाता में पार्टी कार्यकर्ताओं से TMC के संगठन को नए सिरे से खड़ा करने की अपील की है।

उन्होंने कहा कि हम पार्टी दफ्तरों को दोबारा खोलेंगे, उन्हें रंगे और मजबूती से काम पर लौटेंगे। जरूरत पड़ी तो मैं खुद भी दफ्तरों को पेंट करने के लिए तैयार हूँ।

इसके बाद उन्होंने कहा कि जो लोग दूसरी पार्टियों में जाना चाहते हैं, वे पूरी तरह आजाद हैं और वे किसी को भी जबरदस्ती रोक कर रखने में यकीन नहीं रखतीं। बैठक के दौरान ममता के भतीजे और पार्टी महासचिव अभिषेक बनर्जी भी मौजूद थे।



ममता ने कहा- जनादेश लूटा गया: ममता ने कहा कि चुनाव के नतीजों में भले ही झूठ को 80 सीटें मिली हों, लेकिन यह जनादेश की लूट है। इससे उनका हाँसला नहीं टूटेगा।

ममता के भतीजे अभिषेक बनर्जी के खिलाफ एफआईआर

आरोप- चुनाव प्रचार में भड़काऊ भाषण दिए, अमित शाह को लेकर धमकी भरा बयान दिया

कोलकाता, एजेसी। ममता बनर्जी के भतीजे और TMC सांसद अभिषेक बनर्जी के खिलाफ शुक्रवार को FIR दर्ज की गई है। उनके खिलाफ बंगाल विधानसभा चुनाव प्रचार के दौरान भड़काऊ भाषण और गृह मंत्री अमित शाह के खिलाफ धमकी भरा बयान देने का आरोप है। केस उत्तर 24 परगना जिले के बिधाननगर साइबर क्राइम पुलिस स्टेशन में दर्ज किया गया है।



ट्रम्प ईरान जंग के सवाल पर भड़के

पत्रकार से कहा- तुम्हारी रिपोर्टिंग देशद्रोह जैसी, सच नहीं लिखते हो, शर्म आनी चाहिए



तेल अवीव/ वाशिंगटन डीसी, एजेसी। अमेरिका के राष्ट्रपति डोनाल्ड ट्रम्प ने ईरान को लेकर पूछे गए एक सवाल पर पत्रकार पर नाराजगी जताई। ट्रम्प ने रिपोर्टर को झूठ बताया और उसकी रिपोर्टिंग को देशद्रोह जैसा करार दिया। ट्रम्प ने दावा किया कि अमेरिका ने ईरान में पूरी तरह सैन्य जीत हासिल की है और यह बात सभी मानते हैं।

मुख्यमंत्री सुवेदु अधिकारी ने बंगाल में परिसीमन के लिए संकेत बोले- राज्य सरकार इसके लिए सभी जरूर कदम उठाएगी

कोलकाता, एजेसी। बंगाल के नए मुख्यमंत्री सुवेदु अधिकारी ने शुक्रवार को निकट भविष्य में राज्य में परिसीमन की संभावना की ओर इशारा करते हुए कहा कि राज्य में निर्वाचन क्षेत्रों की संख्या बढ़ सकती है, जिसके लिए एक नए विधानसभा भवन के निर्माण की आवश्यकता होगी। विधानसभा के एक दिवसीय विशेष सत्र में भाजपा विधायक रथींद्र बोस के विधानसभा अध्यक्ष चुने जाने के



बाद सदन को संबोधित करते हुए सुवेदु ने ये टिप्पणियाँ कीं। सुवेदु ने कहा कि परिसीमन के बाद आने वाले वर्षों में विधानसभा के बुनियादी ढांचे में बड़े बदलावों की आवश्यकता हो सकती है।

दिग्विजय सिंह बोले- मैं घोर सनातनी हूँ

उषा ठाकुर से कहा- वया तुमने नर्मदा परिक्रमा की है? पूर्व मंत्री बोलीं- पक्के सनातनी हैं, तो मानते क्यों नहीं

इंदौर, एजेसी। मैं घोषणा करता आया हूँ और आज फिर कह रहा हूँ कि मैं घोर सनातन धर्म का मानने वाला हूँ। मेरे कहने के बाद ही आपने सनातन धर्म को स्वीकार किया, पहले आप लोग सिर्फ हिंदू-हिंदू धर्म करती थीं। काँग्रेस के वरिष्ठ नेता और पूर्व मुख्यमंत्री दिग्विजय सिंह ने शुक्रवार देर रात पूर्व मंत्री उषा ठाकुर से मुलाकात में यह बात कही। भाजपाला फैसले के बाद वे इंदौर पहुंचे थे।

इंटरनेशनल क्रिकेट स्टेडियम का शिलान्यास

सीएम योगी बोले: जाति, धर्म व भाषा के नाम पर बांटने वाले आपके हितैषी नहीं

केंद्रीय पेट्रोलियम मंत्री ने कहा- योगीजी की छवि सख्त है

गोरखपुर, एजेसी। सीएम योगी ने कहा कि सरकार के पास जमीन होगी तो उसका इस्तेमाल लोक कल्याण में होगा। यदि इसपर कोई कब्जा करेगा तो वह अपने लिए इस्तेमाल करेगा। सरकारी भूमि का इस्तेमाल लोक कल्याण के लिए होना चाहिए। प्रदेश को गुंबा मुक्त और माफिया मुक्त किया तो तेजी से विकास होने लगा।

जो लोग जाति धर्म और भाषा के नाम पर बांटते हैं वो आपके हितैषी नहीं हो सकते।

इनके पास जब भी सत्ता आई तब इन्होंने उसका इस्तेमाल अपने परिवार, अराजकता और गुंडागर्दी के लिए किया। मुख्यमंत्री शनिवार को ताल नंदेर में बन रहे इंटरनेशनल क्रिकेट स्टेडियम के भूमिपूजन और शिलान्यास के बाद उपस्थित जनसमूह को संबोधित कर रहे थे।

उन्होंने कहा कि जब पूरा देश और दुनिया पश्चिम एशिया संकट से जूझ रहा है। पूरी दुनिया में उथल-पुथल है। पेट्रोलियम पदार्थों के दाम



आसमान छू रहे हैं। इस परिस्थिति में भी केंद्रीय मंत्री ने बेहतरीन काम किया है। तेल

2014 के बाद पीएम मोदी ने खेलों को आगे बढ़ाया। इसी की देन है कि आज खिलाड़ी मेडल लेकर आ रहे हैं उनके लिए इन्फ्रास्ट्रक्चर देना हमारी जिम्मेदारी है हम हर गांव में खेल का मैदान बना रहे हैं। हर विकास खंड पर मिनी स्टेडियम और हर जिले में स्टेडियम बनाने का काम हो रहा है। हर कमिश्नरी में स्पोर्ट्स कॉलेज हो। मेरठ में स्पोर्ट्स यूनिवर्सिटी का निर्माण भी इसी साल पूरा हो जाएगा वाराणसी में इंटरनेशनल क्रिकेट स्टेडियम बन रहा है 40 एकेड में स्टेडियम बन रहा है। यहां पार्किंग होगी। यहीं बंगल में

आधुनिकता और विकास के लिए जाना जा रहा उत्तर प्रदेश: हरदीप सिंह पुरी

केंद्रीय पेट्रोलियम एवं प्राकृतिक गैस मंत्री हरदीप सिंह पुरी ने कहा कि यहां आकर एक अलग आत्मियता का अनुभव हो रहा है। पूर्वी यूपी से विशेष जुड़ाव रहा है। काशी में भी विकास की नई गाथा का साकबनने का सौभाग्य मिला। यूपी में जितनी तेजी से विकास हुआ है उतना दूसरे किसी प्रदेश में नहीं हुआ। 12017 से पहले सपा सरकार में मंत्रालय ने प्रधानमंत्री आवास योजना में काफ़ी मेहनत की। इसके बाद भी 17 हजार से बढ़ नहीं पाए।

बेहतरीन स्पोर्ट्स कॉम्प्लेक्स निर्माण हो रहा है। यहां तमाम पशु चिकित्सक तैयार होंगे। पहले यहां बंजर था, जिसका तब गोरखपुर से वाराणसी जाने सामने वेटनरी कॉलेज का

मोदी बोले: ये दुनिया के लिए आपदाओं का दशक

पहले कोरोना, फिर युद्ध, अब ऊर्जा संकट हालात नहीं बदले तो गरीबी के दलदल में फंसेंगे



एम्स्टर्डम, एजेसी। प्रधानमंत्री नरेंद्र मोदी के नीदरलैंड दौर पर है। उन्होंने ने द हेग में भारतीय समुदाय को संबोधित करते हुए दुनिया के मौजूदा हालात पर चिंता जताई। मोदी ने कहा कि आज मानवता के सामने अनेक बड़ी चुनौतियां हैं। पहले कोरोना, फिर युद्ध और अब ऊर्जा संकट से जूझ रही है। ये दशक दुनिया के लिए आपदाओं का दशक बन गया है। अगर हालात नहीं बदले तो बीते अनेक दशकों के काम पर पानी फिर जाएगा। दुनिया की बहुत

बड़ी आबादी गरीबी के दलदल में फंस जाएगी। पीएम बोले- नीदरलैंड यूरोप में भारत एंट्री का नेचुरल गेटवे बनेगा:पीएम ने कहा कि भारतीय बिजनेस के लिए यूरोप में एंट्री का नेचुरल गेटवे नीदरलैंड बनेगा। इस जर्नी में हमारा प्रवासी समुदाय भरोसेमंद बिज बन सकता है। नीदरलैंड टूरलिप की धरती है। यहां के खूबसूरत फूल को देखने के लिए दुनिया से लोग आते हैं। भारत में भी दुनिया के सबसे बड़े

● आज की दुनिया नई चुनौतियों से जूझ रही है। पहले कोरोना, फिर युद्ध और अब एनर्जी क्राइसिस है। ये दशक दुनिया के लिए आपदाओं का दशक बन गया है। अगर ये नहीं बदला तो बीते अनेक दशकों के काम पर पानी फिर जाएगा। दुनिया की बहुत बड़ी आबादी गरीबी हो जाएगी। ● 2025 में करीब 44 करोड़ हजार नए स्टार्टअप स्टार्ट हुए हैं। पिछले साल भारत में 1.25 लाख से ज्यादा पेटेंट फाइल हुए। भारत चिप मैकिंग में सेमीकंडक्टर में भी बड़े कदम उठा रहा है। 12 सेमीकंडक्टर प्लांट पर काम चल रहा है। इनमें से 2 में प्रोडक्शन शुरू हो चुका है। अब चिप भी डिजाइन इन इंडिया, मेड इन इंडिया होगी। भारत की ये जर्नी हमारे टूरलिप गार्डन जम्मू कश्मीर में है। जिस तरह नीदरलैंड को टूरलिप के लिए जाना जाता है वैसे ही भारत कमल के लिए जाना जाता है। टूरलिप और कमल दोनों फूल हैं। हमें बताते हैं कि जड़े जाहे पानी में हो या धरती पर अगर सही पोषण मिले तो सुंदरता भी मिलती है और मजबूती भी आ जाती है। यही भारत और नीदरलैंड के बीच पाठनरिप का भी आधार है। हमारे बीच दोस्ती की एक और कड़ी है, जिसकी उतनी चर्चा नहीं होती, खेला। हम दोनों देश खेल के क्षेत्र में बहुत कुछ मिलकर कर रहे। जैसे क्रिकेट में नीदरलैंड क्रिकेट में भारतीय समुदाय का बहुत योगदान है।

लोकतंत्र को मजबूत बना रही है। जब लोगों के सपने सच होते हैं तो लोकतंत्र पर उनका भरोसा बढ़ता है। ● आगे बढ़ना है तो बड़े सपने देखने ही होंगे: मोदी ने कहा कि दुनिया का कोई भी देश हो अगर उसे आगे बढ़ना चाहता है, तो उसे बड़े सपने देखने ही होंगे। आज हमारा भारत भी बहुत बड़े सपने देख रहा है। आज देश कह रहा है हमें सिर्फ ट्रांसफॉर्मेशन नहीं चाहिए हमें बेस्ट चाहिए और बेस्ट ही नहीं हमें फास्टस्ट चाहिए। आज भारत का युवा आसमान छूना चाहता है, वो स्टार्टअप शुरू करना चाहता है। वॉलेंटरी प्रोडक्ट बनाना चाहता है। वो एआई और सेमीकंडक्टर की दुनिया में भारत का आगे ले जाना चाहता है। इसलिए ही भारत का स्टार्टअप इको सिस्टम लगातार हो रहा है। अब हम दुनिया के तीसरे सबसे बड़े स्टार्टअप इको सिस्टम वाले देश हैं। भारत चाहता है कि वह दुनिया का ग्रोथ इंजन न बने।

मुंबई: वाणिज्य विभाग बनेगा वन-स्टॉप हब, 20 दफ्तरों को एक ही छत के नीचे लाने की तैयारी

मुंबई, एजेंसी। प्रशासनिक ढांचे में सुधार, कार्यक्षमता बढ़ाने और ऑपरेशनल लागत को कम करने के उद्देश्य से वाणिज्य और उद्योग मंत्रालय ने बड़ा कदम उठाया है। मंत्रालय की योजना मुंबई भर में फैले 12 संगठनों के 20 कार्यालयों का विलय करके उन्हें सिंगल इंटीग्रेटेड कैम्पस में लाने की है। भविष्य में इस मॉडल को देश के अन्य हिस्सों में भी अपनाया जा सकता है। प्रेस कॉन्फ्रेंस को संबोधित करते हुए वाणिज्य और उद्योग मंत्री पीयूष गोयल ने कहा कि मुंबई में की जा रही यह कवायद उनके मंत्रालय द्वारा पूरे देश में चलाए जाने वाले एकीकरण अभियान के लिए एक पायलट प्रोजेक्ट के रूप में काम करेगी। उन्होंने आगे बताया कि राष्ट्रीय उत्पादकता परिषद को अध्ययन करने की जिम्मेदारी सौंपी गई है कि इस तरह का एकीकरण पूरे देश में किस तरह से लागू किया जा सकता है। यह प्रस्तावित नया परिसर मंत्रालय से जुड़ी काम के लिए नागरिकों के लिए एक वन-स्टॉप हब के रूप में काम करेगा। इसके अलावा, यह परिसर उपयोगकर्ताओं को डिजिटल रूप से वाणिज्य मंत्रालय के तहत काम करने वाले सभी 46 संगठनों से भी जोड़ेगा। इसमें मसाला बोर्ड और समुद्री उत्पाद निर्यात विकास प्राधिकरण जैसी संस्थाएं भी शामिल होंगी जिनके कार्यालय वर्तमान में मुंबई में मौजूद नहीं हैं।

सरकारी खर्चों में आगो भी भारी कमी: वाणिज्य मंत्री गोयल ने कहा कि इस नए कदम से न सिर्फ प्रशासनिक कामकाज ज्यादा सुव्यवस्थित और आसान होगा, बल्कि सरकार के खर्चों में भी भारी कमी आएगी। इससे कार्यालयों का क्रिया, हाउसकीपिंग, आर्थिक सत्कार और अन्य ऊपरी खर्च काफी हद तक कम हो जाएगा। मंत्री ने इस योजना की अहमियत बताते हुए कहा कि सरकार के काम करने के तरीके पर इस कदम का दूरगामी और सकारात्मक प्रभाव पड़ेगा।

कोलकाता में होगा बड़ा एवथन नगर निगम की निगरानी सूची में 3000 अवैध इमारतें, तिलजला-तपसिया बना सबसे बड़ा 'रेड जोन'



कोलकाता, एजेंसी। कोलकाता नगर निगम (केएमसी) के भवन विभाग ने शहर के छह बोरो इलाकों में करीब 3,000 ऐसी इमारतों की पहचान की है, जिन्होंने निर्माण नियमों का गंभीर उल्लंघन किया है। निगम ने इन इलाकों को अनौपचारिक तौर पर 'रेड जोन' की श्रेणी में रखा है। इन इलाकों में तिलजला-तपसिया, एकबालपुर-खिदिरपुर, गार्डेनरीच-मेटेयारबुरुज, बड़ा बाजार-चितपुर तथा बाढ़पास से सटे कई कालोनियां शामिल हैं। निगम अधिकारियों के अनुसार सबसे खराब स्थिति तिलजला-तपसिया वेल्ट की है, जहां अवैध निर्माण सबसे अधिक हुआ है। पूरे तिलजला-तपसिया क्षेत्र को ही अब 'रेड जोन' माना जा रहा है। केएमसी अधिकारियों ने बताया कि इस इलाके में करीब 1,000 इमारतें ध्वंसीकरण की प्रतीक्षा में हैं। अनुमान है कि पिछले दो दशकों में यहां बने लगभग 70 प्रतिशत भवन बिना किसी आधिकारिक अनुमति के खड़े किए गए। अधिकारियों के अनुसार कई बहुमंजिला अपार्टमेंट घनी आबादी वाले इलाकों में बिना नक्शा स्वीकृति के बना दिए गए। तपसिया, तिलजला, चौभाग और बाढ़पास से सटे अन्य क्षेत्रों में अवैध निर्माण अब अपवाद नहीं बल्कि सामान्य स्थिति बन चुकी है। केएमसी अधिकारियों का कहना है कि इन इलाकों में नियमित कार्रवाई करना कठिन होता जा रहा है। कई बार बोरो स्तर के भवन विभाग कर्मियों को धमकी, दबाव और टकराव की आशंका के कारण इलाके में प्रवेश करने में भी हिचकिचाहट होती है। यह समस्या केवल तिलजला-तपसिया तक सीमित नहीं है।

ग्रेटर नोएडा के जिम्मेदारों ने लू से बचाव को लेकर जारी की एडवाइजरी, भीषण गर्मी में कैसे रखें खुद को सुरक्षित



ग्रेटर नोएडा, एजेंसी। भीषण गर्मी और लू को ध्यान में रखते हुए राजकीय आयुर्विज्ञान संस्थान (जिम्म) ने शहरवासियों के लिए एडवाइजरी जारी की है। जनरल मेडिसिन विभाग की असिस्टेंट प्रोफेसर डा. श्रुति सिंह ने बताया कि लू से बचाव के लिए शरीर को हाइड्रेटेड रखना है। इसके लिए प्यास न लगने पर भी नियमित अंतराल पर पर्याप्त पानी पीना अनिवार्य है। पीने के पानी के साथ-साथ ओआरएस, छाछ (मट्ठा), नींबू पानी, आम पन्ना, बेल का शरबत, सत्तू का शरबत, चावल का पानी, गन्ने का रस, और ताजे फलों के रस जैसे धरेलू पेय पदार्थों का सेवन शरीर में इलेक्ट्रोलाइट्स का संतुलन बनाए रखने में मदद करता है। इसके बजाय तरबूज, खरबूजा, संतरा और खीरा जैसे पानी से भरपूर मौसमी फलों को प्राथमिकता देनी चाहिए। खान-पान में विशेष सावधानी बरतते हुए बासी भोजन और उच्च प्रोटीन युक्त आहार से बचना चाहिए। ये मेटाबोलिक गर्मी को बढ़ाते हैं। उन्होंने बताया कि शराब, चाय, काफी और अधिक चीनी वाले कार्बोनेटेड ड्रिंक्स के सेवन से बचने की जरूरत है। ये शरीर से तरल पदार्थों की निकासी बढ़ाकर निर्जलीकरण (डिहाइड्रेशन) का कारण बनते हैं। धूप में निकलते समय हमेशा हल्के रंग के, ढीले और सूती कपड़े पहनने चाहिए और सिर को छत, टोपी या गीले कपड़े से ढंकना चाहिए।

इनकी विशेष देखभाल करने की है जरूरत: शिशुओं, छोटे बच्चों, गर्भवती महिलाओं और बुजुर्गों को लू का खतरा सबसे अधिक होता है। इसलिए उनकी विशेष निगरानी आवश्यक है। गर्मी से संबंधित बीमारियों के लक्षणों को पहचानना अत्यंत महत्वपूर्ण है, जिनमें चक्कर आना, मतली, उल्टी, तेज सिरदर्द, मांसपेशियों में ऐंठन और पेशाब का रंग गहरा होना शामिल है। यदि किसी व्यक्ति का शरीर का तापमान (104 डिग्री से अधिक) या उससे अधिक हो जाए, उसे तुरंत डॉक्टर से संपर्क करना चाहिए। यह जानलेवा हो सकती है। ऐसे समय में पीड़ित को तुरंत ठंडी और छायादार जगह पर लिटाकर गीले कपड़े से स्पंज करना चाहिए और शरीर के तापमान को कम करने के लिए सिर पर सामान्य तापमान का पानी डालना चाहिए।

इस समय इससे जरूर बचें:

- दोपहर के 12 बजे से तीन बजे के बीच बाहर निकलने से बचें
- दोपहर में छाता, टोपी, तौलिया या पारंपरिक सिर के वस्त्रों का उपयोग करें।

पाकिस्तान से नजदीकी बढ़ रहा बांग्लादेश, ब्यूरोक्रेट्स की ट्रेनिंग के लिए मसूरी की जगह चुना लाहौर

मसूरी, एजेंसी। भारत का पहाड़ी पर्यटन स्थल मसूरी बांग्लादेशी सिविल सेवकों के लिए कई सालों तक प्रशिक्षण केंद्र रहा, जो दोनों पड़ोसी देशों के बीच घनिष्ठ और स्थिर संबंधों का प्रतीक था। अब संबंधों में तनाव, समझौतों की अवधि समाप्त होने और वीजा संबंधी बाधाओं के चलते ढाका ने मसूरी की जगह लाहौर को चुना है।

बांग्लादेश के बारह नौकरशाह लाहौर स्थित सिविल सर्विसेज एकेडमी में प्रशिक्षण (4-21 मई) ले रहे हैं। यह बांग्लादेश और पाकिस्तान के बीच अपनी तरह का पहला व्यवस्थित कार्यक्रम है। शेख हसीना के प्रधानमंत्री पद से हटने के बाद से दोनों देश एक-दूसरे के करीब आए हैं और कई क्षेत्रों में उनके बीच सहयोग बढ़ा है।

ट्रेनिंग का खर्च पाकिस्तानी सरकार



उठा रही: बांग्लादेश के मंत्रालय के अधिकारियों ने बताया कि एक अतिरिक्त सचिव और 11 संयुक्त सचिव प्रशिक्षण ले रहे हैं। अधिकारियों के प्रशिक्षण का सारा खर्च पाकिस्तान सरकार उठा रही है। इस दौर

में बांग्लादेश सरकार की कोई वित्तीय अधिकारियों ने बताया कि एक अतिरिक्त सचिव और 11 संयुक्त सचिव प्रशिक्षण ले रहे हैं। अधिकारियों के प्रशिक्षण का सारा खर्च पाकिस्तान सरकार उठा रही है। इस दौर

2024 तक भारत में ले रहे थे ट्रेनिंग: हालांकि, ढाका में कई लोगों का मानना है कि स्थिति बदल सकती है, क्योंकि अधिकारी प्रशिक्षण कार्यक्रमों के लिए भारत और पाकिस्तान दोनों जगह जा रहे हैं। ऐसा इसलिए हो रहा है क्योंकि ढाका और नई दिल्ली अपने संबंधों को फिर से बेहतर बनाने की कोशिश कर रहे हैं। 2024 तक बांग्लादेशी अधिकारी ट्रेनिंग के लिए मसूरी में स्थित लाल बहादुर शास्त्री राष्ट्रीय प्रशासन अकादमी जाते थे। मंत्रालय के अधिकारियों ने बताया कि इस व्यवस्था की शुरुआत 2014 में हसीना सरकार के कार्यकाल में हुई थी। यह व्यवस्था बांग्लादेश के लोक प्रशासन मंत्रालय और दिल्ली स्थित नेशनल सेंटर फॉर गुड गवर्नंस के बीच हुए एक रूस (समझौता ज्ञापन) के तहत शुरू की गई थी।

● 1019 बांग्लादेशी अधिकारियों ने भारत में लिया प्रशिक्षण

उन्होंने बताया कि दूसरे 1019 फरवरी, 2019 को और तीसरे पर 30 अप्रैल, 2024 को ढाका में हस्ताक्षर किए गए। अंतिम समझौता एक वर्ष तक वैध रहा। NCGG की वेबसाइट के अनुसार, 2019 और 2024 के बीच हस्ताक्षर ने अपने क्षमता निर्माण कार्यक्रम के तहत फील्ड प्रशासन में 1,019 बांग्लादेशी सिविल सेवकों को प्रशिक्षित किया। लेकिन प्रशिक्षित किए गए बांग्लादेशी अधिकारियों (जिनमें सिविल सेवक भी शामिल हैं) की कुल संख्या लगभग 2,500 है।

भोजशाला: विद्या, संस्कृति और आस्था का हजार वर्ष पुराना केंद्र, शिल्प वैभव की अद्भुत धरोहर

इंदौर, एजेंसी। भोजशाला केवल धार्मिक स्थल नहीं, बल्कि भारतीय ज्ञान परंपरा, संस्कृत अध्ययन और सांस्कृतिक चेतना का प्रतीक मानी जाती रही है। परमार राजा भोज के काल में स्थापित भोजशाला को मां वाग्देवी (सरस्वती) की आराधना, वैदिक अध्ययन और विद्वानों के केंद्र के रूप में पहचान मिली। विशाल स्थापत्य, नक्काशीदार स्तंभ, यज्ञकुंड और वाग्देवी प्रतिमा ने इसे ऐतिहासिक और सांस्कृतिक दृष्टि से महत्वपूर्ण बनाए रखा। यहां धार्मिक अनुष्ठान, यज्ञ, वैदिक आयोजन और वसंत पंचमी महोत्सव आयोजित होते थे। परिसर से कुछ ही किलोमीटर दूर ज्ञानपुर गांव के बारे में माना जाता है कि परमार काल में यह आचार्यों और विद्वानों का निवास क्षेत्र था।



वाग्देवी प्रतिमा: राजा भोज के समय की विद्वता और शिल्प वैभव की अद्भुत धरोहर है। 1034 ईस्वी में परमार वंश के प्रतापी राजा भोज ने धार में एक विशाल आवासीय संस्कृत विश्वविद्यालय की स्थापना की, जिसे आज भोजशाला के नाम से जाना जाता है। यह संस्थान नालंदा और तक्षशिला की समृद्ध परंपरा का हिस्सा था। वसंत पंचमी के दिन यहां मां

सरस्वती की प्रतिमा की प्राण-प्रतिष्ठा की गई और लगभग 271 वर्षों तक यह स्थान विश्व में शिक्षा का प्रमुख केंद्र बना रहा। श्वेत संगमरमर से उच्च उत्कीर्णन शैली में निर्मित यह मूर्ति तत्कालीन मूर्तिकला कोशल की उत्कृष्टता को प्रदर्शित करती है। सुनवाई के दौरान यह बताया गया कि वर्ष 1875 में ब्रिटिश सरकार के राजनीतिक प्रतिनिधि मेजर जनरल विलियम

किरकेड ने मंदिर परिसर की खोदाई करवाई थी। इस दौरान मुस्लिम शासकों द्वारा वहां गाड़ी गई वाग्देवी की मूर्ति को बाहर निकाला गया। वर्ष 1903 में लार्ड कर्जन इस मूर्ति को अपने साथ ले गए और उन्होंने इसे लंदन के संग्रहालय में रखवाया। तबसे यह वहीं है। इतिहासकारों के अनुसार, यह प्रतिमा मूल रूप से चार भुजाओं वाली थी। देवी के सिर पर मुकुट और सुसज्जित केश विन्यास उनकी दिव्यता और गरिमा को दर्शाते हैं। इसके आधार भाग पर संस्कृत भाषा और देवनागरी लिपि में उकेरे अभिलेख के अनुसार वररुचि नामक विद्वान ने वाग्देवी सहित तीन प्रतिमाओं का निर्माण करवाया था। मूर्ति लगभग 128.5 सेमी ऊंची, 58.6 सेमी चौड़ी है। इसका अनुमानित भार करीब 250 किलो माना जाता है।

नाइजीरिया में मारा गया आईएसआईएस का दूसरा सबसे बड़ा कमांडर अबू-बिलाल अल-मिनुकी



वांशिंगटन, एजेंसी। अमेरिकी राष्ट्रपति डोनाल्ड ट्रंप ने शुक्रवार को एक बड़ी सैन्य कार्रवाई की जानकारी दी। उन्होंने बताया कि अमेरिकी सेना ने नाइजीरिया में आईएसआईएस के दूसरे सबसे बड़े वैश्विक कमांडर अबू-बिलाल अल-मिनुकी को खतम कर दिया है। यह आतंकी पूरी दुनिया में आईएसआईएस का दूसरा सबसे बड़ा नेता माना जाता था। ट्रंप ने सोशल मीडिया प्लेटफॉर्म 'टुथ सोशल' पर इस खबर को साझा किया। उन्होंने बताया कि यह

कहा कि अब यह आतंकी अफ्रीका के लोगों को नहीं डरा पाएगा। वह अब अमेरिकियों को निशाना बनाने की साजिश भी नहीं रच सकेगा। ट्रंप का मानना है कि इस आतंकी के खतमे से दुनिया भर में आईएसआईएस का नेटवर्क बहुत कमजोर हो जाएगा। उन्होंने इस ऑपरेशन में सहयोग के लिए नाइजीरिया सरकार का आभार भी जताया। **कौन है अबू-बिलाल अल-मिनुकी:** अबू-बिलाल अल-मिनुकी को अबू बक्र इब्र मुहम्मद इब्र अली अल-मैनुकी के नाम से भी जाना जाता था। वह मुख्य रूप से अफ्रीका के साहेल क्षेत्र में सक्रिय था। यह क्षेत्र अटलांटिक महासागर से लाल सागर तक करीब 5,900 किलोमीटर में फैला है। इसमें सेनेगल, मॉरिटानिया, माली, बुर्किना फासो, नाइजर, नाइजीरिया, चाड और सूडान जैसे देश शामिल हैं। इसके अलावा इसका प्रभाव गाम्बिया, गिनी, कैमरून और इरिट्रिया तक भी था। अल-मिनुकी इस्लामिक स्टेट वेस्ट अफ्रीका प्रोविंस का वरिष्ठ कमांडर था।

क्या ईरान का साथ छोड़ देगा ड्रेगन : चीन से लौटे ट्रंप बोले- तेहरान परमाणु संपन्न नहीं बन

वांशिंगटन, एजेंसी। अमेरिकी राष्ट्रपति डोनाल्ड ट्रंप ने अपनी तीन दिनों की चीन यात्रा पूरी कर ली है। इस यात्रा के दौरान उन्होंने चीन के राष्ट्रपति शी जिनिपिंग के साथ कई महत्वपूर्ण मुद्दों पर बातचीत की। ट्रंप ने बताया कि दोनों देश इस बात पर एकमत हैं कि ईरान के पास परमाणु हथियार नहीं हो सकते। चीन से रवाना होने के बाद, एयर फोर्स वन विमान में पत्रकारों से बात करते हुए ट्रंप ने कहा कि शी जिनिपिंग भी यही चाहते हैं कि स्ट्रेट ऑफ होर्मूज का रास्ता खुला रहे। ट्रंप ने दावा किया कि इस समुद्री रास्ते पर अमेरिका का नियंत्रण है। उन्होंने बताया कि पिछले ढाई हफ्तों से अमेरिका ने वहां नौसैनिक घेराबंदी कर रखी है। इस वजह से ईरान को हर दिन लगभग 50 करोड़ डॉलर का भारी नुकसान हो रहा है। ट्रंप ने कहा, 'मेरे मन में उनके लिए बहुत सम्मान है। ईरान के मुद्दे पर जिनिपिंग का भी मानना है कि उनके पास परमाणु हथियार नहीं हो सकते और वह चाहते हैं कि वे जलडमरूमध्य को खुला रखें।'



ताइवान के मुद्दे पर क्या बात हुई: ताइवान के मुद्दे पर भी दोनों नेताओं के बीच लंबी चर्चा हुई। ट्रंप ने बताया कि शी जिनिपिंग ताइवान की आजादी की किसी भी कोशिश के सख्त खिलाफ हैं। शी जिनिपिंग का मानना है कि ऐसी कोशिशों से बड़ा टकराव पैदा हो सकता है, जिसे वह टालना चाहते हैं। ट्रंप ने कहा कि उन्होंने शी जिनिपिंग की बातों को ध्यान से सुना, हालांकि उन्होंने खुद इस पर कोई टिप्पणी नहीं की। पत्रकारों ने ट्रंप से 1982 के उस समझौते के बारे में भी पूछा, जिसमें अमेरिका ने ताइवान को हथियार बेचने के मामले में चीन से सलाह न करने का परमिस दिया था। इस पर ट्रंप ने कहा कि 1982

की बात अब बहुत पुरानी हो चुकी है। उन्होंने बताया कि उन्होंने शी जिनिपिंग के साथ ताइवान को हथियारों की बिक्री पर विस्तार से बात की है। ट्रंप ने कहा कि वह इस मामले में जल्द ही कोई फैसला लेंगे। उन्होंने साफ किया कि वह अमेरिका से 9,500 मील दूर किसी भी युद्ध में शामिल नहीं होना चाहते। ट्रंप ने शी जिनिपिंग की तरीक करते हुए उन्हें एक बेहतर नीतिगत विचारों को हथियारों की बिक्री पर विस्तार से बात की है। ट्रंप ने कहा कि वह इस मामले में जल्द ही कोई फैसला लेंगे। उन्होंने साफ किया कि वह अमेरिका से 9,500 मील दूर किसी भी युद्ध में शामिल नहीं होना चाहते।

ड्रोन भविष्य के युद्ध की दिशा तय करेंगे, समय के साथ चलना जरूरी, अमेरिकी सेना ने संसद में दी जानकारी

वांशिंगटन, एजेंसी। अमेरिकी सेना ने देश के संसदों को बताया कि ड्रोन, आर्टिफिशियल इंटेलिजेंस (एआई) और बिना इंसानी नियंत्रण वाले सिस्टम आधुनिक युद्ध का तरीका तेजी से बदल रहे हैं। सेना के वरिष्ठ अधिकारियों ने कहा कि यूक्रेन युद्ध से यह साफ हो गया है कि आने वाले समय में लड़ाइयों में सस्ते, बड़ी संख्या में इस्तेमाल किए जा सकने वाले और मानव रहित हथियारों की सबसे बड़ी भूमिका होगी। अमेरिकी कांग्रेस की हाउस आर्म्ड सर्विसेज कमेटी के सामने पेश हुए अमेरिकी सेना के सचिव डैनियल ड्रिस्कॉल ने कहा कि युद्ध का स्वरूप बहुत तेज गति से बदल रहा है और जो सेनाएं खुद को समय के हिसाब से नहीं बदलेंगी, वे पीछे छूट जाएंगी। ड्रिस्कॉल ने कहा, 'ड्रोन इंसानों के बीच युद्ध करने के तरीके को पूरी तरह बदल

रहे हैं। इतिहास में इतनी तेजी से बदलाव पहले कभी नहीं देखा गया। ये सस्ते होते हैं, जरूरत के हिसाब से बदले जा सकते हैं, बेहद सटीक होते हैं और कई तरह के काम कर सकते हैं।' उन्होंने कहा कि अमेरिकी सेना अब तेजी से ऐसे सिस्टम विकसित कर रही है जिनमें एआई, ऑटोमेटेड तकनीक और आधुनिक कमांड सिस्टम शामिल हैं। खासतौर पर अमेरिका भविष्य में इंडो-पैसिफिक क्षेत्र में संभावित संघर्षों को ध्यान में रखकर तैयारी कर रहा है। अमेरिकी सेना के 2027 के बजट पर संसद में तीखी सुनवाई हुई। इसी दौरान अमेरिकी सेना के

शीघ्र अधिकारियों ने यह जानकारी संसद को दी। इस दौरान दोनों दलों के प्रतिनिधियों ने भी यूक्रेन युद्ध का जिक्र करते हुए माना कि सस्ते ड्रोन अब निगरानी, दुश्मन को निशाना बनाने और बड़े हमलों में बेहद अहम भूमिका निभा रहे हैं। अमेरिकी सेना के जनरल क्रिस्टोफर लानेन ने कहा कि सेना यूक्रेन और मध्य पूर्व के युद्धों से मिले अनुभवों के आधार पर अपनी ट्रेनिंग और युद्ध रणनीति तेजी से बदल रही है। उन्होंने कहा, 'हम यूक्रेन और ऑपरेशन एंड्रोरिंग फ्रीडम से बहुत कुछ सीख रहे हैं। इन अनुभवों को अब पहले से कहीं ज्यादा तेजी से सेना की ट्रेनिंग और रणनीति में शामिल किया जा रहा है।'

अमेरिकी सेना ने शुरू किया ऑपरेशन जेल ब्रेक: अमेरिकी सेना ने 'ऑपरेशन जेल ब्रेक' नाम से एक बड़ा प्रोजेक्ट भी शुरू किया है। यह फोर्ट कार्सन में चल रहा है। यहां रक्षा कंपनियों और सेना के इंजीनियर मिलकर ऐसी सांफ्टवेयर बाधाओं को हटाने की कोशिश कर रहे हैं, जिनकी बड़े हमलों में बेहद अहम भूमिका निभा आपस में युद्ध संबंधी जानकारी आसानी से साझा नहीं कर पाते। ड्रिस्कॉल ने कहा कि अमेरिकी के कई सैन्य सिस्टम अभी भी अलग-अलग बंद ढांचे की तरह काम करते हैं जिससे जरूरी जानकारी तुरंत साझा करने में दिक्कत होती है उन्होंने कहा 'जो भी सिस्टम कोई जानकारी तैयार करे, वह जानकारी अमेरिकी सेना तक कहीं भी तुरंत पहुंचनी चाहिए।' सेना सचिव ने यह भी चेतावनी दी कि भविष्य के ड्रोन युद्धों में केवल इंसानी क्षमता काफी नहीं होगी।

सीधी को मिली समावेशी न्याय की नई सौगात: कोतवाली में शुरू हुआ संकेत संवाद मध्यस्थता केन्द्र



मीडिया ऑडिटर, सीधी (निप्र)। न्यायिक प्रक्रिया को अधिक समावेशी सुलभ और संवेदनशील बनाने की दिशा में सीधी जिले को एक महत्वपूर्ण सौगात मिली है। पुलिस थाना कोतवाली सीधी में संकेत संवाद मध्यस्थता केन्द्र की स्थापना की गई जिससे अब श्रवण एवं वाक् बाधित पक्षकार अपने विवादों में प्रभावी भागीदारी कर सकेंगे और

न्याय प्रक्रिया में सहज रूप से शामिल हो पाएंगे। यह पहल मध्य प्रदेश राज्य विधिक सेवा प्राधिकरण द्वारा शुरू की गई है। इसके तहत राज्यभर में श्रवण एवं वाक् बाधित पक्षकारों को 40 घंटे का विशेष प्रशिक्षण दिया गया है प्रशिक्षित पेशेवर अब न्यायालय द्वारा संदर्भित विवादों और मुकदमों से पूर्व मामलों में

मध्यस्थ के रूप में सेवारत प्रदान करेंगे। राज्यभर में इस अभिनव पहल के तहत पांच पुलिस थानों में संकेत संवाद मध्यस्थता केन्द्र स्थापित किए गए इनमें लॉडगांज थाना जबलपुर, कोतवाली थाना सीधी, तुकोगंज थाना इंदौर, महिला थाना भोपाल और बिछिया थाना राँवा शामिल हैं। सीधी जिले में इस केन्द्र का उद्घाटन शनिवार, 16 मई 2026




को वरचुंअल माध्यम से सर्वोच्च न्यायालय के मुख्य न्यायाधीश सूर्यकांत द्वारा किया गया। इस अवसर पर मुख्यमंत्री डॉ. मोहन यादव, केन्द्रीय विधि एवं न्याय राज्य मंत्री अर्जुन राम मेघवाल, मध्य प्रदेश उच्च न्यायालय के मुख्य न्यायाधीश संजीव सचदेवा सहित न्यायपालिका और प्रशासन के कई वरिष्ठ अधिकारी उपस्थित रहे सीधी से

वरचुंअल माध्यम से उपस्थित वरिष्ठ अधिकारी थे: प्रधान जिला एवं सत्र न्यायाधीश प्रयाग लाल दिनकर, कलेक्टर विकास मिश्रा, विशेष न्यायाधीश यतीन्द्र कुमार गुरु, जिला न्यायाधीश राकेश कुमार सोनी, मुख्य न्यायिक मजिस्ट्रेट विनोद कुमार वर्मा, तथा पुलिस अधीक्षक सतीश कोरी, अतिरिक्त पुलिस अधीक्षक अरविंद वास्तव सहित

अन्य न्यायिक और प्रशासनिक अधिकारी इस केन्द्र के माध्यम से श्रवण और वाक् बाधित पक्षकार अपनी बात बिना किसी संवाद बाधा के रख सकेंगे प्रशिक्षित सांकेतिक भाषा दुभाषियों और मध्यस्थों की सहायता से विवादों का त्वरित और सौहार्दपूर्ण समाधान संभव होगा इससे पक्षकारों का समय, धन और मानसिक तनाव कम होगा यह पहल समान न्याय के अधिकार को जमीनी स्तर पर मजबूत करेगी। प्रशिक्षित मध्यस्थों की मौजूदगी से पक्षकार अधिक आत्मविश्वास के साथ अपनी समस्याएँ साझा कर पाएंगे जिससे गोपनीयता और विश्वास दोनों बढ़ेंगे साथ ही पुलिस और प्रशासनिक कार्यवाहियों में संवाद सरल होगा यह केन्द्र कानूनी जागरूकता बढ़ाने में भी सहायक होगा क्योंकि प्रशिक्षित पेशेवर पक्षकारों को उनके अधिकार, कानूनी प्रक्रियाएँ और विकल्प सरल रूप में समझाएँगे।

सीधी जिले की ग्राम पंचायत कुनुझुन कला में सचिव पर रिश्तवत के गंभीर आरोप



मीडिया ऑडिटर, सीधी (निप्र)। सीधी जिले की जनपद पंचायत सिहावल अंतर्गत ग्राम पंचायत कुनुझुन कला के सचिव अशोक गौतम पर ग्रामीणों ने गंभीर आरोप लगाए हैं ग्रामीणों का कहना है कि शासकीय कार्यों के लिए उनसे पैसे की मांग की जाती है जो नियमानुसार निःशुल्क होने चाहिए उमरिया टोला के प्रजापत मोहल्ले की महिलाओं और अन्य ग्रामीणों ने शुक्रवार दोपहर लगभग 1 बजे एसडीएम सिहावल को अपनी शिकायत दी। ग्रामीणों ने बताया कि समग्र आईडी में नाम जोड़ने नाम अलग करने कर्मकार काई बनवाने और राशन कार्ड में नाम जोड़वाने जैसे कार्यों के लिए सचिव ने रिश्तवत की मांग की महेश प्रजापति ने बताया कि उनकी बहू का नाम समग्र

आईडी में जोड़ने के लिए सचिव ने 700 रुपए मांगे थे और पैसे न देने पर उनका काम लगभग 6 महीने तक अटका रहा सुनीता प्रजापति ने भी आरोप लगाया कि समग्र आईडी से नाम अलग करवाने के लिए उनसे 500 रुपए लिए गए बच्चों के नाम जोड़ने के लिए 200-200 रुपए और राशन कार्ड कूपन में नाम जोड़ने के लिए 500 रुपए की मांग की गई ग्रामीणों का यह भी आरोप है कि पंचायत से संबंधित अधिकांश कार्य ग्राम मायापुर में स्थित एक कंयूर दुकान के माध्यम से कराए जाते हैं जहां सचिव के निदेश पर पैसे देने पड़ते हैं ग्रामीणों ने कहा कि इससे गरीब और जरूरतमंद परिवारों को अनावश्यक परेशानियों का सामना करना पड़ रहा है पंचायत सचिव

NEET 226 पेपर लीक: NSUI रीवा ने न्याय दिलाने के लिए राष्ट्रव्यापी अभियान शुरू किया



मीडिया ऑडिटर, रीवा (निप्र)। NEET 226 परीक्षा में पेपर लीक मामले को लेकर NSUI रीवा जिलाध्यक्ष पंकज उपाध्याय ने पत्रकार वार्ता आयोजित की। उन्होंने बताया कि एनएसयूआई देशभर में 'हृद्भव 226 न्याय अभियान' शुरू कर रही है ताकि लाखों प्रभावित छात्रों को न्याय दिलाया

जा सके और परीक्षा व्यवस्था में पारदर्शिता सुनिश्चित हो। NSUI की प्रमुख मांगें: 1 NTA का भंग और केन्द्रीय शिक्षा मंत्री धर्मदेव प्रधान का इस्तीफा 2 सुप्रीम कोर्ट की निगरानी में CBI जांच कराई जाए 3 प्रभावित छात्रों के लिए निःशुल्क मानसिक स्वास्थ्य सहायता 4 फ्री लोगल एड प्रदान



कोचिंग संस्थानों और बोजेपी नेताओं की संलिप्तता का खुलासा। NSUI का कहना: यह मुद्दा केवल एक परीक्षा का नहीं बल्कि देश के युवाओं के भविष्य और शिक्षा व्यवस्था की विश्वसनीयता का प्रश्न है। अब छात्र चुप नहीं बैठेंगे और न्याय मिलने तक संघर्ष जारी रहेगा। जिलाध्यक्ष पंकज उपाध्याय ने कहा: देशभर के लाखों छात्र माता-पिता की मेहनत और अपनी मेहनत के दम पर हृद्भव 226 में शामिल होते हैं। बार-बार होने वाले पेपर लीक ने उनके भविष्य और विश्वास पर गंभीर चोट पहुंचाई है। अब न्याय मिलने तक हमारा अभियान जारी रहेगा।

भोजशाला प्रकरण में हाईकोर्ट का निर्णय: धर्म सनातन की विजय, भव्य निर्माण की राह खुली



मीडिया ऑडिटर, रीवा (निप्र)। भोजशाला प्रकरण में हाईकोर्ट के ऐतिहासिक फैसले से धार भोजशाला में ज्ञान की देवी मौरि सरस्वती मंदिर के भव्य निर्माण का मार्ग प्रशस्त हो गया है राम मंदिर के बाद यहाँ वागदेवी के मंदिर का निर्माण भी सुनिश्चित होने की उम्मीद जताई जा रही है हिंदू धर्म परिषद के संस्थापक नारायण डिगवानी, अध्यक्ष ऋषिशंकर मिश्रा, संयोजक सुमित मोजवानी, सह संयोजक उमेश कुशावाहा,

मार्गदर्शक डॉ सीबी शुक्ला, डॉ केके परोहा, डीपी सिंह परिहार, डॉ ज्योति सिंह, अवधेश वास्तव, अखिल भारतीय ब्राह्मण महासभा के राष्ट्रीय अध्यक्ष विजय मोहन तिवारी, रिटम म्यूजिकल ग्रुप के अध्यक्ष डॉ विनोद तिवारी, कलम परिवार के अध्यक्ष नागेश मिश्रा मणी, कार्यकारी अध्यक्ष ममता नेन्द सिंह ने इस ऐतिहासिक निर्णय का हार्दिक स्वागत किया और हर्ष व्यक्त किया शुभ अवसर पर सभी उपस्थित लोगों के लिए मिठाइयाँ बाँटी गई जिससे माहौल और भी उल्लासपूर्ण बन गया।

बोदाबाग ब्लॉक कांग्रेस में जन संवाद सम्मेलन एवं कमेटी सत्यापन पर महत्वपूर्ण बैठक संपन्न

मीडिया ऑडिटर, रीवा (निप्र)। बोदाबाग ब्लॉक कांग्रेस कमेटी रीवा की एक महत्वपूर्ण बैठक वार्ड क्रमांक 8, बोदाबाग में आयोजित की गई। बैठक का मुख्य उद्देश्य संगठन सृजन अभियान के माध्यम से गठित वार्ड कमिटियों, मंडल कमिटियों और पंचायत कमिटियों के सत्यापन कार्य की समीक्षा करना और आगामी प्रदेशव्यापी ब्लॉक स्तरीय जन संवाद सम्मेलन को लेकर विस्तृत योजना बनाना था बैठक में संगठन को जमीनी स्तर पर मजबूत बनाने, वार्ड एवं पंचायत मंडल स्तर पर सक्रिय कार्यप्रणाली विकसित करने तथा आगामी कार्यक्रमों को प्रभावी ढंग से संचालित करने पर विशेष जोर दिया गया शहर कांग्रेस अध्यक्ष अशोक पटेल

झबू ने बैठक को संबोधित करते हुए कहा कि पार्टी द्वारा समय-समय पर आयोजित कार्यक्रमों में सभी कार्यकर्ताओं एवं पदाधिकारियों को बढ-चढकर भाग लेना चाहिए। उन्होंने कहा कि वार्ड कमेटियों को अपने-अपने क्षेत्रों में सशक्त टीमवर्क के साथ कार्य करते हुए कांग्रेस पार्टी की रीति-नीति एवं विचारधारा को जन-जन तक पहुंचाना चाहिए उन्होंने प्रत्येक कार्यकर्ता की आवश्यकता पर जोर दिया बोदाबाग ब्लॉक कांग्रेस अध्यक्ष अधिवक्ता शिवेन्द्र प्रताप सिंह बघेल ने कहा कि ब्लॉक, मंडल, वार्ड एवं पंचायत कमिटी गठन प्रक्रिया पूरी हो चुकी है बैठक का उद्देश्य गठित कमेटियों के सत्यापन कार्य और ब्लॉक स्तर पर आयोजित होने

वाले जन संवाद सम्मेलन पर विचार-विमर्श करना था। उन्होंने बताया कि मध्य प्रदेश कांग्रेस अध्यक्ष जीतू पटवारी और प्रदेश महासचिव कार्यालय प्रभारी संजय कामले के निर्देशन में जमीनी स्तर पर बैठकें आयोजित की जा रही हैं ताकि पार्टी के कार्यकर्ता सजग और सक्रिय बने रहें। शिवेन्द्र प्रताप सिंह बघेल ने कहा कि वार्ड कमेटियों, मंडल कमेटियों और पंचायत कमिटियों का सत्यापन निर्धारित समय सीमा में पूरा करना संगठन की सक्रियता और सुचारू संचालन के लिए आवश्यक है उन्होंने यह भी बताया कि जिला एवं शहर कांग्रेस कमेटी रीवा के पदाधिकारी वार्ड और पंचायतों में जाकर सत्यापन कार्य पूरा करेंगे जिसकी शुरुआत वार्ड

क्रमांक 8, बोदाबाग और वार्ड 7 से की जा चुकी है बैठक में मुख्य रूप से शहर कांग्रेस कमेटी रीवा के अध्यक्ष अशोक पटेल झबू, शहर संगठन महासचिव संजय पटेल, वार्ड 8 के रावत, संजय दुवे, श्यामसुंदर ब्लॉक अध्यक्ष अधिवक्ता शिवेन्द्र प्रताप सिंह बघेल, प्रभारी मनीज पटेल, मंडल अध्यक्ष दिलीप चौबे, जमुना प्रसाद चतुर्वेदी, अशोक चतुर्वेदी, प्रमोद कुमार सेन, श्याम लाल चौधरी, गणेश रावत, संजय दुवे, श्यामसुंदर दुबे, ठाकुरदीन विश्वकर्मा, दिनेश कुशावाहा, चण्डश्याम पांडे, राजू वर्मा, विवेक सिंह, पुष्पराज, अरविंद चतुर्वेदी, दीपक पांडे और सुनील पांडे सहित अन्य पदाधिकारी और कार्यकर्ता उपस्थित रहे।

प्रतिबंध के बावजूद अवैध बोरिंग, पुलिस ने मशीन जब्त की



मीडिया ऑडिटर, सिंगौली (निप्र)। जिले के सरई थाना क्षेत्र में प्रशासन के प्रतिबंध के बावजूद अवैध रूप से बोरिंग कराए जाने पर पुलिस ने कारवाई की बरका पुलिस चौकी की टीम ने ग्राम गन्ई में बोरिंग मशीन लगे ट्रक को पीछे बोरिंग मशीन लाकर नलकूप खनन किया जा रहा है सूचना के आधार पर टीम मौके पर पहुंची और जांच की मौके पर ट्रक क्रमांक TN 48 X 2414 से

अवैध बोरिंग करते पाया गया। चालक ने अपना नाम प्रेमलाल जायसवाल उर्फ गुड्डु जायसवाल बताया वह जिला सीधी के पटेहरा खुर्द का निवासी है और वर्तमान में घोघरा सरई में रह रहा है पुलिस द्वारा खनन अनुमति दस्तावेज मांगे जाने पर चालक कोई वैध प्रमाण नहीं दिखा सका जिले में 2 मई से 15 जुलाई 2026 तक नलकूप खनन पर पूर्ण प्रतिबंध लागू है। प्रशासनिक आदेश का उल्लंघन करने के कारण पुलिस ने बोरिंग मशीन और ट्रक जब्त कर आरोपी के खिलाफ बरका चौकी में मामला दर्ज किया।

समर कैंप में छात्राओं को मिल रहा आत्मरक्षा का प्रशिक्षण, खालसा कार्यक्रम से बालिकाओं में विकसित हो रही वीरता, आत्मविश्वास और आत्मसम्मान

मीडिया ऑडिटर, सीधी (निप्र)। जिला स्तरीय समर कैंप के अंतर्गत उत्कृष्ट विद्यालय, सीधी में छात्राओं के सर्वांगीण विकास और आत्मरक्षा कोष को बढ़ावा देने के उद्देश्य से खालसा आत्मरक्षा प्रशिक्षण कार्यक्रम का आयोजन किया जा रहा है यह समर कैंप 10 मई 2026 से संचालित हो रहा है, जिसमें विद्यार्थियों के लिए विभिन्न रचनात्मक एवं व्यक्तित्व विकास गतिविधियाँ आयोजित की जा रही हैं बालिकाओं में वीरता, आत्मविश्वास और आत्मसम्मान के गुण विकसित करने के उद्देश्य से उन्हें खालसा विशेष आत्मरक्षा प्रशिक्षण दिया जा रहा है प्रशिक्षण के दौरान छात्राओं को वृशु, तार्कवांडो, थार्ड बॉक्सिंग, जूडो और कराटे जैसी मार्शल आर्ट विधाओं का व्यावहारिक प्रशिक्षण



प्रशिक्षित शिक्षकों द्वारा प्रदान किया जा रहा है शनिवार को इस प्रशिक्षण कार्यक्रम का कलेक्टर विकास मिश्रा ने अवलोकन किया। उन्होंने छात्राओं से चर्चा करते हुए आत्मरक्षा के महत्व पर प्रकाश डाला कलेक्टर ने कहा कि आत्मरक्षा केवल शारीरिक सुरक्षा का माध्यम नहीं है बल्कि यह

मानसिक सशक्तिकरण और आत्मविश्वास का भी महत्वपूर्ण आधार है उन्होंने छात्राओं को सजग रहने और अपने सम्मान एवं सुरक्षा के प्रति जागरूक रहने संबंधी महत्वपूर्ण टिप्स भी दिए। इस अवसर पर जिला शिक्षा अधिकारी पी.के. सिंह, जिला परियोजना समन्वयक विनय मिश्रा, उत्कृष्ट

विद्यालय सीधी के प्राचार्य एस.एन. त्रिपाठी, बीआरसीसी सीधी राजेश पांडेय सहित शिक्षकगण एवं बड़ी संख्या में छात्राएँ उपस्थित रहीं उपस्थित सभी महत्वपूर्ण टिप्स भी दिए। इस कहा कि यह कार्यक्रम छात्राओं के शारीरिक और मानसिक विकास के साथ-साथ उन्हें सशक्त और

आत्मनिर्भर बनाने में सहायक सिद्ध होगा। खालसा आत्मरक्षा प्रशिक्षण छात्राओं को सामाजिक सुरक्षा, सुरक्षा जागरूकता और आत्मविश्वास बढ़ाने के साथ-साथ सकारात्मक नेतृत्व कोषाल भी सिखा रहा है प्रशिक्षित छात्राएँ अब न केवल अपनी सुरक्षा कर सकती हैं बल्कि अपने आस-पास के वातावरण में भी सुरक्षा और सतर्कता का संदेश फैलाने में सक्षम होंगी यह समर कैंप और आत्मरक्षा प्रशिक्षण कार्यक्रम छात्राओं के सर्वांगीण विकास में नई दिशा दे रहा है कलेक्टर और जिला प्रशासन की यह पहल बालिकाओं की सुरक्षा, आत्मनिर्भरता और मानसिक सशक्तिकरण के लिए मिसाल साबित हो रही है कार्यक्रम में शामिल छात्राओं ने भी इस प्रशिक्षण को अपनी शिक्षा और जीवन कौशल में महत्वपूर्ण जोड़ बताया।

40 डिग्री तापमान और तेज धूप में भी सुहागिन महिलाओं ने पति की लंबी उम्र और परिवार की खुशहाली के लिए व्रत रखा

मीडिया ऑडिटर, सीधी (निप्र)। सीधी जिले के आदिवासी अंचल कुसमी में शनिवार को वट सावित्री व्रत का पर्व श्रद्धा और आस्था के साथ मनाया गया भीषण गर्मी और तेज धूप के बावजूद सुहागिन महिलाओं ने अपने पति की लंबी उम्र, सुख-समृद्धि और परिवार की खुशहाली की कामना करते हुए व्रत रखा धार्मिक आयोजन सुबह लगभग 12 बजे शुरू हुआ और दोपहर तक चला महिलाएं करीब 1 किलोमीटर दूर से नोपे पर चलकर वटवृक्ष तक पहुंचीं। वहाँ उन्होंने वटवृक्ष की 12 परिक्रमा की भगवान को भोग अर्पित किया नारियल फोड़े और पारंपरिक गीतों के बीच पूजा संपन्न की तपती जमीन और तेज धूप भी उनकी आस्था को डिगा नहीं सकी कुसमी ग्राम में स्थित एकमात्र वटवृक्ष के नीचे सैकड़ों महिलाओं



की मौजूदगी ने वातावरण को भक्तिमय बना दिया इस अवसर पर थाना प्रभारी अरुणा द्विवेदी भी पूजा में शामिल हुईं उनके साथ थाना स्टाफ के महिलाएं, व्यापारी परिवारों की महिलाएं और गांव की बड़ी संख्या में सुहागिन महिलाएं एक साथ पूजा करती दिखाईं थाना प्रभारी ने भी खा व्रत कुसमी थाना प्रभारी अरुणा द्विवेदी ने स्वयं भी व्रत रखा और महिलाओं के साथ पूजा लघ्वि-विधान के साथ वटवृक्ष की पूजा-अर्चना की वट सावित्री व्रत भारतीय संस्कृति और सनातन

परंपरा का महत्वपूर्ण पर्व है। पुरानी मान्यता है कि माता सावित्री ने अपने तप और संकल्प से अपने पति सत्यवान को प्राण यमराज से वापस प्राप्त किए थे तभी से यह पर्व अखंड सीमांत और पति की दीर्घायु के प्रतीक के रूप में मनाया जाता है सामाजिक एकता का संदेश इस आयोजन की एक प्रमुख विशेषता सामाजिक एकता और समानता रही यहां किसी प्रकार का भेदभाव देखने को नहीं मिला चाहे महिला किसी बड़े पद पर हो या गृहिणी सभी ने एक साथ बैठकर पूजा-अर्चना की।

जिला स्तरीय 'संवाद से संपूर्ण समाधान' शिविर में उमड़ा जनसैलाब, 51 से अधिक आवेदनों का हुआ निराकरण



मीडिया ऑडिटर, एमसीबी (निप्र)। छत्तीसगढ़ शासन की महत्वाकांक्षित सुशासन तिहार 226 के तहत विकासखंड मनेंद्रगढ़ के ग्राम पंचायत तिलोखन में आयोजित जिला स्तरीय जनसमस्या निवारण शिविर संवाद से संपूर्ण समाधान ने प्रशासनिक जवाबदेही और

जनविश्वास का बेहतरीन उदाहरण पेश किया शिविर में कलेक्टर संतन देवी जांगड़े और जिला पंचायत सीईओ अंकिता सोम की उपस्थिति में 11 ग्राम पंचायतों के हजारों ग्रामीणों ने हिस्सा लिया ग्रामीण अपनी समस्याओं और आवेदनों के साथ सुबह से ही शिविर स्थल पर पहुंचे।



अधिकारियों ने उनकी समस्याओं को गंभीरता और तत्परता से सुना तथा कई मामलों का मौके पर ही समाधान कर राहत प्रदान की। शामिल ग्राम पंचायतें: तिलोखन, घाघरा, पसौरी, चरवाही, केलुआ, डांडकी, बुलाकीटोला, केहारी, मनवारी, डांडहंसावाही, बिछियाटोला

उद्घाटन समारोह: दिया प्रज्वलन के साथ जिला पंचायत अध्यक्ष यशवंती सिंह, उपाध्यक्ष राजेश साहू, जनपद पंचायत अध्यक्ष जानकी बाई कुसरो, जिला पंचायत सदस्य अनीता सिंह और उज्जित नारायण, जनपद उपाध्यक्ष ज्योति गुप्ता, जनपद सदस्य अशोतिा बाई, शांति,

सुरतिा और विधायक प्रतिनिधि रवि गुप्ता ने कार्यक्रम का शुभारंभ किया।

शिविर में शामिल विभाग और गतिविधियाँ: स्वास्थ्य एवं परिवार कल्याण, बिहान योजना, महात्मा गांधी राष्ट्रीय ग्रामीण रोजगार गारंटी योजना, समाज कल्याण, कृषि, उद्योगिकी, वन, राजस्व, महिला एवं बाल विकास, खाद्य, पुलिस, पशु चिकित्सा, आयुष, जल संसाधन, प्रधानमंत्री ग्राम सड़क योजना, क्रेडिट और आयुष्मान भारत विभागीय स्टॉलों पर ग्रामीणों को योजनाओं की जानकारी दी गई और त्वरित समाधान उपलब्ध कराया गया।

मुख्य उपलब्धियाँ: कुल 51 से अधिक आवेदनों का निराकरण मौके पर ही राहत: आयुष्मान कार्ड (5), वय वंदन कार्ड (2), किसान कितान (17), व्हीलचेयर/बैसाखी/श्रवण यंत्र (4), ड्रेस वितरण (9), आवास

की चाबी (5), ई-केवाईसी (6), मृदा स्वास्थ्य कार्ड (5), किसान क्रेडिट कार्ड (6), प्रधानमंत्री आवास योजना प्रमाण पत्र (6), गणवेश वितरण (2)। राशन कार्ड और आधार कार्ड अपडेट की सुविधा। जिला पंचायत अध्यक्ष यशवंती सिंह: 'मुख्यमंत्री विष्णुदेव साय के नेतृत्व में शासन गांव-गांव पहुंच रहा है, यह शिविर जनहितैषी शासन का उदाहरण है जनपद पंचायत अध्यक्ष जानकी बाई कुसरो: 'राज्य सरकार आम जनता की समस्याओं के समाधान के लिए प्रतिबद्ध है ग्रामीणों से योजनाओं का लाभ लेने की अपील उपाध्यक्ष राजेश साहू: शासन और जनता के बीच विश्वास का मजबूत सेतु बन चुका है सभी आवेदनों का निराकरण सुनिश्चित किया जाएगा। ग्रामीणों को अब कार्यालयों के चक्कर लगाने की जरूरत नहीं।

शिवपुरी में वीएचपी नेता की कार में तोड़फोड़, अज्ञात आरोपी की तलाश जारी

मीडिया ऑडिटर, शिवपुरी (निप्र)। शिवपुरी शहर के कोतवाली थाना क्षेत्र स्थित शंकर कॉलोनी में बीती रात विश्व हिंदू परिषद (वीएचपी) के नगर अध्यक्ष प्रकाश सोनी की थार रॉक्स कार में अज्ञात व्यक्ति द्वारा तोड़फोड़ की गई पुलिस ने शिकायत के आधार पर मामला दर्ज कर जांच शुरू कर दी है। जानकारी के अनुसार प्रकाश सोनी की कार मामा टावर के पास खड़ी थी देर रात किसी अज्ञात व्यक्ति ने पत्थर मारकर कार के पिछले शीशे को पूरी तरह तोड़ दिया इसके साथ ही कार के सामने वाले शीशे और म्यूजिक सिस्टम को भी नुकसान पहुंचा है। घटना की जानकारी मिलते ही प्रकाश सोनी सीधे कोतवाली थाना पहुंचे और शिकायत दर्ज कराई पुलिस ने मामला दर्ज कर अज्ञात आरोपी की

तलाश शुरू कर दी है आरोपी की पहचान के लिए आसपास लगे सीसीटीवी कैमरों की फुटेज खंगाली जा रही है। पुलिस अधिकारी ने बताया कि शहर में इस तरह की घटना दुर्लभ है लेकिन हर मामले में आरोपी को पकड़ने और न्याय दिलाने के लिए पूरी कोशिश की जाएगी वहीं प्रकाश सोनी ने कहा कि वह मामले में पुलिस के सहयोग से दोषी को सजा दिलाने की उम्मीद रखते हैं शहरवासियों ने भी इस घटना की निंदा की और कहा कि ऐसे कृत्यों से सार्वजनिक और निजी संपत्ति को नुकसान पहुंचता है जो समाज में सुरक्षा और शांति के लिए चिंता का विषय है पुलिस ने आम नागरिकों से अपील की है कि यदि किसी ने घटना के समय संदिग्ध व्यक्ति देखा हो या जानकारी हो तो तुरंत सूचना दें ताकि आरोपियों को जल्द पकड़ा जा सके।

शिवपुरी में नगर पालिका का अतिक्रमण हटाओ अभियान जारी, वीर सावरकर पार्क पर विवाद

मीडिया ऑडिटर, शिवपुरी (निप्र)। शिवपुरी शहर में नगर पालिका द्वारा चलाया जा रहा अतिक्रमण हटाओ अभियान शनिवार को वीर सावरकर पार्क के पास विवादों में थिर गया। अभियान का नेतृत्व नगर पालिका के सीएमओ इशाक धाकड़ कर रहे हैं नगर पालिका की टीम अस्पताल चौराहा और कोर्ट रोड क्षेत्र सहित अन्य प्रमुख मार्गों पर लगातार अतिक्रमण हटाने की कार्रवाई कर रही है शनिवार दोपहर नगर पालिका की टीम वीर सावरकर पार्क क्षेत्र में स्टॉलों को हटाने पहुंची जैसे ही जेसीबी ने स्टॉल हटाने की कार्रवाई शुरू की वहां मौजूद स्टॉल संचालकों ने इसका विरोध करना शुरू कर दिया कुछ देर तक मौके पर बहस और हंगामे की स्थिति बनी रही विवाद बढ़ते देख नगर पालिका अमले को कार्रवाई रोकनी पड़ी।

स्टॉल संचालक इरशाद खान ने बताया कि वह पिछले 15 वर्षों से बाइक शॉकर भरने का काम कर रहे हैं उनका कहना है कि अब तक किसी प्रकार का विवाद नहीं हुआ लेकिन एक दुकानदार की शिकायत पर नगर पालिका ने अचानक कार्रवाई कर दी उन्होंने नगर पालिका पर आरोप लगाया कि उन्हें किसी नोटिस या पूर्व सूचना के माध्यम से मौके पर बुलाया नहीं गया जिससे वे तैयार नहीं थे दूसरी ओर धर्मंद राठौर ने बताया कि वह करीब 20 वर्षों से वेल्डिंग की दुकान चला रहे हैं उनका कहना है कि उनकी दुकान पर कभी किसी ने आपत्ति नहीं जताई बावजूद इसके नगर पालिका की जेसीबी पहुंच गई और स्टॉल हटाने का प्रयास किया गया। नगर पालिका द्वारा शहर के विभिन्न क्षेत्रों में अतिक्रमण हटाने की कार्रवाई



लगातार जारी है अस्पताल चौराहा, कोर्ट रोड और अन्य प्रमुख मार्गों पर सड़क किनारे किए गए कब्जों को हटाया जा रहा है नगर पालिका का दावा है कि यह कार्रवाई शहर के सार्वजनिक मार्गों को मुक्त करने और यातायात सुचारु बनाने के उद्देश्य से की जा रही है। नगर पालिका ने यह भी स्पष्ट किया कि भविष्य में अतिक्रमण हटाने के लिए पूर्व नोटिस जारी करना और उचित प्रक्रिया अपनाना सुनिश्चित किया जाएगा इस

अभियान का उद्देश्य केवल अवैध कब्जों को हटाना नहीं बल्कि शहर में सुरक्षित और व्यवस्थित सार्वजनिक स्थल सुनिश्चित करना भी है। शिवपुरी शहर में अतिक्रमण हटाने की यह पहल नागरिकों और व्यापारियों के बीच मिश्रित प्रतिक्रिया पैदा कर रही है जहां कुछ लोग इसे सार्वजनिक हित में आवश्यक मानते हैं, वहीं कई पुराने स्टॉल संचालक अपनी व्यापारिक गतिविधियों में अचानक हस्तक्षेप को लेकर असंतोष जता रहे हैं।

नर्मदापुरम में महिला को होमगार्ड और एसडीआईआरएफ जवानों ने डूबने से बचाया सेठानी घाट पर गहरे पानी में फिसली महिला को बहादुरी से निकाला, परिवार ने जताई आभार



मीडिया ऑडिटर, नर्मदापुरम (निप्र)। नर्मदा नदी में शनिवार को हुई एक साहसिक घटना ने होमगार्ड और एसडीआईआरएफ जवानों की बहादुरी को उजागर किया। सेठानी घाट पर दोपहर करीब 12 बजे एक महिला डूबने लगी जिसे समय रहते एसडीआईआरएफ जवान कर्मवीर गढ़वाल और होमगार्ड सैनिक श्याम सिंह राजपूत ने बहादुरी से बचाया। जानकारी के अनुसार महिलादेवी की रहने वाली थी और अपने परिवार के साथ शनि अमावस्या के अवसर पर नर्मदा स्नान के लिए घाट पर आई थी। दोपहर

करीब 12 बजे जब महिला नदी में स्नान कर रही थी तो अचानक उसका पैर फिसला और वह गहरे पानी में चली गई महिला के डूबने की आवाज सुनकर परिजन मदद के लिए चिल्लाने लगे। घाट पर तैनात जवानों ने तुरंत सुरक्षा कदम उठाए। एसडीआईआरएफ के कर्मवीर गढ़वाल और होमगार्ड सैनिक श्याम सिंह राजपूत ने नदी में छलांग लगाकर महिला को बचाया और किनारे लाए बचाव के दौरान महिला के पेट से पानी बाहर निकाला गया महिला थोड़ी देर के बाद सामान्य स्थिति में लौट आई इसके बाद महिला और उसके

परिवार ने जवानों को धन्यवाद दिया, हालांकि उन्होंने अपना नाम सार्वजनिक नहीं किया। सेठानी घाट पर तैनात होमगार्ड जवान लगातार लोगों को गहरे पानी में न जानने की चेतावनी देते हैं बार-बार पब्लिक अनाउंसमेंट भी किया जाता है लेकिन बावजूद इसके कई लोग सावधानी नहीं बरतते और गहरे पानी में चले जाते हैं विशेषज्ञों और प्रशासन का कहना है कि पोस्ट ऑफिस घाट और हर्बल पार्क घाट पर भी रोजाना सैकड़ों लोग गहरे पानी में स्नान करते हैं इससे दुर्घटना का खतरा बढ़ जाता है इस प्रकार की घटनाओं से सीख लेते हुए प्रशासन ने आगाह किया है कि सुरक्षा निर्देशों का पालन करना हर व्यक्ति की जिम्मेदारी है। एसडीआईआरएफ और होमगार्ड जवानों की इस बहादुरी ने एक बार फिर यह साबित कर दिया कि संकट में समय पर सही कार्रवाई जीवन बचा सकती है। प्रशासन ने भी जवानों की सराहना की है और उन्हें सम्मानित करने की योजना बनाई जा रही है। यह घटना न सिर्फ सुरक्षा जागरूकता को बढ़ावा देती है बल्कि लोगों को यह संदेश भी देती है कि नदी और घाट में स्नान करते समय सतर्क रहना अत्यंत आवश्यक है।

जय स्तंभ चौक से शुरू हुआ अभियान, सड़क किनारे कब्जे हटाने में नगर पालिका और पुलिस ने किया सहयोग



मीडिया ऑडिटर, नर्मदापुरम (निप्र)। शनिवार दोपहर सिवनी मालवा नगर में प्रशासन ने एक व्यापक अतिक्रमण हटाओ अभियान चलाया यह अभियान जय स्तंभ चौक से शुरू होकर गांधी चौक, ठाकुर मोहल्ला गली और जेल रोड सहित शहर के प्रमुख मार्गों में केंद्रित रहा अभियान का मुख्य उद्देश्य सड़क और फुटपाथ पर किए गए अवैध कब्जों को हटाकर यातायात को सुचारु बनाना और आम नागरिकों की सुविधा सुनिश्चित करना था। अभियान के दौरान

अनुविभागीय अधिकारी (एसडीएम) विजय राय स्वयं मौके पर मौजूद रहे उनके साथ नगर पालिका का अमला, राजस्व विभाग की टीम और पुलिस बल भी तैनात रहा प्रशासन की देखरेख में नगर पालिका कर्मचारियों ने सड़क और फुटपाथ पर रखे सामान को जबरन हटाया। कई दुकानदारों ने अपनी दुकानों के बाहर सड़क तक सामान फैला रखा जिसे पैदल यात्री और वाहन चालकों को भारी असुविधा हुई रही थी प्रशासन ने ऐसे व्यापारियों को सख्त हिदायत दी और सामान को जबरन हटाने पालिका की गाड़ियों में लादकर पंचनामा तैयार किया गया। अभियान के दौरान सड़क पर खड़े एक ऑटो और एक ट्रैक्टर को भी यातायात बाधा के कारण जबरन हटाया गया प्रशासन और पुलिस बल की मौजूदगी के कारण यह कार्रवाई शांतिपूर्ण तरीके से संपन्न हुई कई स्थानों पर लोग जमा हो गए जिन्हें प्रशासन ने समझाइश दी और सहयोग करने की अपील की। स्थानीय नागरिकों ने बताया

कि लंबे समय से मुख्य बाजार और प्रमुख मार्गों पर बढ़ते अतिक्रमण के कारण पैदल चलना भी मुश्किल हो गया था विशेषकर स्कूल समय और व्यस्त बाजार घंटों में अक्सर जाय की स्थिति बन जाती थी इस अभियान से आम जनता को काफी राहत मिलने की उम्मीद है। एसडीएम विजय राय ने कहा नगर में यातायात व्यवस्था बनाए रखना और नागरिकों की सुविधा सुनिश्चित करना हमारी प्राथमिकता है इसलिए यह अभियान लगातार जारी रहेगा हम दुकानदारों और वाहन चालकों से अपील करते हैं कि सार्वजनिक स्थानों पर किसी भी प्रकार का अतिक्रमण न करें। इस अभियान ने नगर में सड़क और फुटपाथ पर अनुशासन बहाल करने में महत्वपूर्ण भूमिका निभाई प्रशासन ने यह स्पष्ट किया कि सार्वजनिक मार्गों पर किसी भी प्रकार के अवैध कब्जे को बर्दाश्त नहीं किया जाएगा और भविष्य में भी ऐसे अभियान नियमित रूप से संचालित किए जाएंगे।

अस्पताल पहुंचाना का व्यावहारिक प्रदर्शन किया राहत कार्यों में गैस कटर, हाइड्रोलिक मशीन और आधुनिक उपकरणों का उपयोग किया गया मौके पर मेडिकल टीम भी तैनात रही जिन्होंने घायलों का तत्काल

मध्यप्रदेश पुलिस का 15 दिवसीय विशेष सड़क सुरक्षा अभियान सफल, 2 करोड़ 87 लाख रुपए से अधिक शमन शुल्क वसूल

मीडिया ऑडिटर, एमसीबी (निप्र)। मध्यप्रदेश पुलिस ने सड़क दुर्घटनाओं को कम करने और यातायात नियमों के पालन को सुनिश्चित करने के उद्देश्य से 15 दिवसीय विशेष अभियान सफलतापूर्वक संचालित किया। यह अभियान दिनांक 26 अप्रैल से 10 मई 2026 तक पूरे प्रदेश में चलाया गया पुलिस महानिदेशक कैलाश मकवाणा के निर्देशन एवं पुलिस परिवहन शोध संस्थान, पुलिस मुख्यालय भोपाल के नेतृत्व में आयोजित इस अभियान का मुख्य लक्ष्य दो-पहिया वाहन चालकों, विशेषकर युवा एवं महिला चालकों में हेलमेट उपयोग और सुरक्षित यातायात व्यवहार के प्रति जागरूकता बढ़ाना था। अभियान के दौरान प्रदेश के सभी जिलों में

विद्यालयों, महाविद्यालयों, शैक्षणिक संस्थानों और औद्योगिक प्रतिष्ठानों और सार्वजनिक स्थलों पर जागरूकता कार्यक्रम आयोजित किए गए पुलिस अधिकारियों एवं यातायात अमले ने नागरिकों को बताया कि हेलमेट पहनना केवल कानूनी बाध्यता नहीं, बल्कि जीवन सुरक्षा का महत्वपूर्ण साधन है युवाओं को यह संदेश दिया गया कि सुरक्षित यातायात केवल नियमों का पालन नहीं बल्कि स्वयं और परिवार की सुरक्षा भी सुनिश्चित करता है अभियान के दौरान हेलमेट न पहनने वाले वाहन चालकों के खिलाफ सघन चालनी कार्रवाई की गई। इस अवधि में कुल 97,965 चालान बनाए गए जिससे लगभग 2 करोड़ 87 लाख 64 हजार 200

रुपए की शमन शुल्क राशि वसूल की गई इसके साथ ही गंभीर उल्लंघनों के मामलों में 5,253 ड्राइविंग लाइसेंस निलंबन के लिए व्हेल्स मशीन के माध्यम से परिवहन विभाग को भेजे गए प्रदेश के सभी जिलों में अभियान में सक्रिय भागीदारी निभाई जिसमें इंदौर शहर, जिला रोवा और जिला मैहर का प्रदर्शन विशेष रूप से उल्लेखनीय रहा पुलिस ने यह भी सुनिश्चित किया कि अभियान के माध्यम से नागरिकों में सुरक्षित और अनुशासित यातायात व्यवहार विकसित हो और सड़क दुर्घटनाओं में कमी आए। मध्यप्रदेश पुलिस ने कहा कि सड़क सुरक्षा को सर्वोच्च प्राथमिकता देते हुए भविष्य में भी इस प्रकार के जागरूकता और

प्रवर्तन अभियान निरंतर संचालित किए जाएंगे इसका उद्देश्य न केवल नियमों का पालन कराना है बल्कि नागरिकों में सुरक्षित यातायात संस्कृति का विकास करना भी है। मध्यप्रदेश पुलिस प्रदेशवासियों से अपील करती है कि वे स्वयं और अपने परिवार की सुरक्षा सुनिश्चित करने के लिए दो-पहिया वाहन चलाते समय अनिवार्य रूप से हेलमेट पहनें, यातायात नियमों का पालन करें, और सुरक्षित एवं अनुशासित यातायात व्यवस्था बनाने में सहयोग दें। इस अभियान की सफलता ने यह स्पष्ट कर दिया है कि संगठित प्रयास और जागरूकता के माध्यम से सड़क सुरक्षा बढ़ाई जा सकती है और दुर्घटनाओं को काफी हद तक कम किया जा सकता है।

मनेंद्रगढ़ में रेलवे मॉकड्रिल: NDRF के साथ राहत-बचाव कार्यों का किया प्रभावशाली प्रदर्शन, अधिकारियों ने बस से सुशासन तिहार शिविर में पहुंचकर ईंधन बचत और सामूहिक परिवहन का संदेश दिया



मीडिया ऑडिटर, एमसीबी (निप्र)। मनेंद्रगढ़ रेलवे स्टेशन के पास शुक्रवार को रेलवे प्रशासन द्वारा बड़ी आपदा से निपटने के लिए मॉकड्रिल का आयोजन किया गया इस अभ्यास में रेलवे आपदा प्रबंधन

टीम और NDRF की संयुक्त टीम शामिल रही बड़ी संख्या में स्थानीय लोग इस अभ्यास को देखने पहुंचे। मॉकड्रिल के दौरान यात्री ट्रेन दुर्घटना का सीन तैयार किया गया इसमें रेलवे, एनडीआरएफ, स्वास्थ्य विभाग



और अन्य एजेंसियों द्वारा मिलकर राहत एवं बचाव कार्य किए जाने का अभ्यास दिखाया गया टीमों ने कोच में फंसे यात्रियों को सुरक्षित निकालना, घायलों को प्राथमिक उपचार देना और एंबुलेंस के जरिए

अस्पताल पहुंचाना का व्यावहारिक प्रदर्शन किया राहत कार्यों में गैस कटर, हाइड्रोलिक मशीन और आधुनिक उपकरणों का उपयोग किया गया मौके पर मेडिकल टीम भी तैनात रही जिन्होंने घायलों का तत्काल

इलाज और आपातकालीन स्वास्थ्य सेवाओं का अभ्यास किया। रेलवे के एडीआरएम ऑपरेशन रीनिवशन ने बताया कि इस मॉकड्रिल का मुख्य उद्देश्य विभिन्न विभागों के बीच तालमेल और आपात स्थिति में

त्वरित प्रतिक्रिया सुनिश्चित करना है उन्होंने कहा कि समय-समय पर ऐसे अभ्यास किए जाते हैं ताकि हादसे में जान-माल का नुकसान कम से कम हो। कार्यक्रम में बिलासपुर मंडल के रेलवे अधिकारी, आरपीएफ, स्थानीय प्रशासन और NDRF के अधिकारी उपस्थित रहे अंत में अधिकारियों ने राहत कार्यों की समीक्षा की और टीमों को आवश्यक निर्देश दिए। इसी दिन जिला प्रशासन ने सुशासन तिहार शिविर में सामूहिक भागीदारी को बढ़ावा देने के लिए कलेक्टर संतन देवी जांगड़े के निर्देश पर अधिकारियों की अनेखी पहल को कलेक्टर परिषद से अधिकारियों ने बस के माध्यम से ग्राम तिलोखन तक यात्रा की और शिविर में शामिल हुए।

शनि अमावस्या पर 9 हजार श्रद्धालुओं ने किया स्नान, सिवनी मालवा के घाटों पर सुरक्षा के पुख्ता इंतजाम



मीडिया ऑडिटर, सिवनी (निप्र)। सिवनी मालवा तहसील के नर्मदा घाटों पर शनिवार को शनि जयंती और अमावस्या के दुर्लभ संयोग पर श्रद्धालुओं की भारी भीड़ देखने को मिली सुबह से ही हजारों लोग मां नर्मदा में स्नान करने पहुंचे करीब 9 हजार श्रद्धालुओं ने पवित्र डूबकी लगाकर पूजा-अर्चना की और पुण्य लाभ कमाया। बाबरी घाट और भिलाडिया घाट सहित अन्य नर्मदा तटों पर सुबह तड़के से ही लोगों का आना शुरू हो गया था शनि जयंती और अमावस्या एक साथ होने के कारण इस दिन स्नान

का विशेष महत्व माना गया इसी वजह से बड़ी संख्या में महिलाएं, पुरुष और बुजुर्ग घाटों पर पहुंचे सुबह 11 बजे तक भिलाडिया घाट पर करीब 4 हजार और बाबरी घाट पर लगभग 5 हजार श्रद्धालुओं ने स्नान किया। स्नान के बाद श्रद्धालुओं ने मां नर्मदा की पूजा-अर्चना की और आरती उतारी कई लोगों ने धार्मिक अनुष्ठान किए और दान-पुण्य भी किया दिनभर घाटों पर श्रद्धालुओं की आवाजाही बनी रही श्रद्धालुओं की भारी भीड़ को देखते हुए प्रशासन ने सुरक्षा के व्यापक इंतजाम किए थे।

बुरहानपुर में 22 मई को रोजगार मेला



मीडिया ऑडिटर, बुरहानपुर (निप्र)। बुरहानपुर जिले में युवाओं को रोजगार और स्वरोजगार के अवसर उपलब्ध कराने के लिए 22 मई 2026 को जिला स्तरीय रोजगार एवं स्वरोजगार मेले का आयोजन किया जाएगा। यह मेला शासकीय औद्योगिक प्रशिक्षण संस्था (आईटीआई) नेपानगर में सुबह 10 बजे से दोपहर 2 बजे तक आयोजित होगा। मेले का आयोजन जिला रोजगार कार्यालय, जिला व्यापार एवं उद्योग केंद्र और आईटीआई बुरहानपुर द्वारा संयुक्त रूप से किया जा रहा है।

निजी कंपनियों में 300 से ज्यादा नौकरियों का मौका : जिला रोजगार अधिकारी के अनुसार मेले में विभिन्न प्रतिष्ठित निजी कंपनियों द्वारा 300 से अधिक रिक्त पदों पर भर्ती की जाएगी। युवाओं को एक ही स्थान पर रोजगार, प्रशिक्षण और स्वरोजगार से जुड़ी जानकारी उपलब्ध कराई जाएगी। मेले में शासकीय विभागों द्वारा युवाओं को स्वरोजगार योजनाओं की जानकारी दी जाएगी। साथ ही कौशल विकास से जुड़े कार्यक्रमों और प्रशिक्षण के बारे में भी मार्गदर्शन किया जाएगा, ताकि युवा अपने भविष्य के लिए बेहतर विकल्प चुन सकें।

ये दस्तावेज साथ लाना जरूरी : मेले में शामिल होने वाले आवेदकों को अपनी शैक्षणिक योग्यता के प्रमाण पत्र, आधार कार्ड, समग्र आईडी की छायाप्रति और पासपोर्ट साइज फोटो साथ लाना होगा।

कई बड़ी कंपनियां होंगी शामिल : रोजगार मेले में व्हास कॉर्प टाटा कंपनी (महाराष्ट्र), दूध ट्रांसमिशन कंपनी (पुणे), नवल सिंह शक्कर कारखाना (बुरहानपुर), भारतीय जीवन बीमा निगम (बुरहानपुर), एक्टिक एनएससी कंपनी (पीथमपुर) और एसएसके ऑटोमोबाइल कंपनी (गुरुग्राम) सहित कई कंपनियां शामिल होंगी।

शासकीय विभाग लगाएंगे स्टॉल : मेले में विभिन्न शासकीय विभागों द्वारा भी स्टॉल लगाए जाएंगे। इनमें जिला व्यापार एवं उद्योग केंद्र, आदिम जाति कल्याण विभाग, पशुपालन विभाग, कृषि विकास विभाग, अल्पव्यवसायी विभाग, श्रम विभाग और स्टार स्वरोजगार प्रशिक्षण केंद्र शामिल हैं।

बिजली कंपनी द्वारा शिविर लगाकर किया गया

बिजली संबंधी समस्याओं का निराकरण

सीहोर मीडिया ऑडिटर, बुरहानपुर (निप्र)। विद्युत वितरण कंपनी द्वारा उपभोक्ताओं को बिजली संबंधी शिकायतों के समाधान के लिए संपर्क अभियान चलाया जा रहा है। महाप्रबंधक श्रीमती पूनम तुमराम ने बताया कि इस अभियान का मुख्य उद्देश्य उपभोक्ताओं के साथ सीधा संपर्क कर उन्हें त्वरित सेवाएं उपलब्ध कराना और उनकी शिकायतों का त्वरित निराकरण करना है। विद्युत वितरण केन्द्रवार बनाए गये कलक्टरों पर शिविर लगाए जा रहे हैं। शिविरों में बिजली उपभोक्ताओं की बिल, मीटर, सर्विस केबल, कनेक्शन एवं तकनीकी सेवाओं संबंधी शिकायतों का निराकरण किया जा रहा है।

NEET-2026 पेपर लीक पर खंडवा में छात्रों का

प्रदर्शन :NSUI ने राष्ट्रपति के नाम कलेक्टर को

सौंपा ज्ञापन; दोषियों पर कार्रवाई की मांग

मीडिया ऑडिटर, खंडवा (निप्र)। NEET-2026 परीक्षा में कथित पेपर लीक मामले के विरोध में भारतीय राष्ट्रीय छात्र संगठन (NSUI) के नेतृत्व में बड़ी संख्या में छात्र-छात्राओं ने कलेक्टर कार्यालय पहुंचकर राष्ट्रपति के नाम ज्ञापन सौंपा। इस दौरान जिला कांग्रेस अध्यक्ष उत्तमपाल सिंह और चंद्र राजपूत भी उपस्थित रहे। छात्रों ने इस गंभीर मामले की निष्पक्ष जांच कर दोषियों के खिलाफ सख्त कार्रवाई की मांग उठाई है। छात्रों और NSUI पदाधिकारियों ने आरोप लगाया है कि कुछ भ्रष्ट तत्वों ने परीक्षा प्रणाली में संध लगाकर मेहनती विद्यार्थियों के भविष्य के साथ खिलवाड़ किया है उच्च स्तरीय जांच: देश की सबसे महत्वपूर्ण मेडिकल प्रवेश परीक्षा के पेपर लीक मामले की निष्पक्ष और उच्च स्तरीय जांच की जाए सख्त कानूनी कार्रवाई: इस कृत्य में शामिल दोषी व्यक्तियों, संस्थाओं और अधिकारियों के खिलाफ कड़ी से कड़ी कार्रवाई हो। सुरक्षित परीक्षा प्रणाली: भविष्य में ऐसी घटनाओं की पुनरावृत्ति रोकने के लिए परीक्षा प्रणाली को अधिक पारदर्शी और सुरक्षित बनाया जाए। छात्रों के साथ न्याय: विद्यार्थियों की मेहनत व सपनों के साथ किसी भी प्रकार का समझौता न किया जाए।

फ्लोराइड युक्त पानी और पेयजल का मुद्दा भी उठा : ज्ञापन सौंपने के दौरान जिला कांग्रेस अध्यक्ष उत्तमपाल सिंह ने किल्लेद ब्लॉक की गंभीर जनसमस्याओं की ओर भी कलेक्टर का ध्यान आकर्षित किया: बीमार कर रहा फ्लोराइड युक्त पानी: उन्होंने बताया कि किल्लेद ब्लॉक में फ्लोराइड युक्त पानी पीने से लोग बीमार हो रहे हैं। पूर्व में चर्चा के बाद कुएँ तो खुदवाए गए थे, लेकिन अब तक कनेक्शन न होने के कारण ग्रामीणों को राहत नहीं मिल पाई है।

गोपाल में स्वीमिंग पूल में डूबा विद्यार्थक का कर्मचारी,

मौत: दोस्तों के साथ पार्टी करने रिसोर्ट गया था, बिना

बताए पानी में चला गया

मीडिया ऑडिटर, बुरहानपुर (निप्र)। भोपाल के कजलीखेड़ में बने केके रिसोर्ट के स्वीमिंग पूल में डूबने से विधायक भगवानदास सबनानी के बंगले पर काम करने वाले युवक की मौत हो गई। हादसा शुक्रवार रात का है। वह दोस्तों के साथ पार्टी करने गया था। दोस्तों ने बताया कि युवक को पूरी तरह से तैरना नहीं आता था। पुलिस ने मर्ग कायम कर जांच शुरू कर दी है। कजलीखेड़ कुनाल महावत पिता बलवीर महावत 22 वर्ष निवासी बरखेड़ी विधायक भगवानदास सबनानी के बंगले पर काम करता था। कजलीखेड़ के केके रिसोर्ट में दोस्त अनिकेत शाक्य, कुनाल और दो अन्य के साथ गया था। चार दोस्त रिसोर्ट के एक हिस्से में बैठे थे। इसी बीच कुनाल वहां से चला गया, कुछ देर नहीं दिखा तब दोस्तों ने उसकी तलाश की। लगा कि कहीं बहाव चला गया होगा। बाहर जाकर देखा तो भी नहीं मिला। कॉल करने पर कॉल नहीं लगा। तब उसकी तलाश शुरू की, स्वीमिंग पूल की ओर गए तो बॉडी पानी में तैरती दिखाई। जिसे बाहर निकालने के बाद अस्पताल पहुंचाया।

दोस्त बोला 20 मिनट तक तलाश रहे : मृतक के दोस्त अनिकेत शाक्य ने बताया कि कुनाल विधायक भगवानदास सबनानी के बंगले पर काम करता था। हम दोस्त शुक्रवार की रात को रिसोर्ट में बैठे थे, तभी कुनाल कहीं चला गया। लगा कि वह थपलट गया होगा, कुछ देर ध्यान नहीं दिया। जब उसने कॉल नहीं पिक किए तो तलाश शुरू की, करीब 20 मिनट तक आस पास देखते रहे। इसके स्वीमिंग पूल में बॉडी दिखाई। तत्काल पानी से निकालकर उसे पास के निजी अस्पताल लेकर पहुंचे, जहां उसे देखने से इनकार कर दिया और जेके अस्पताल ले जाने की सलाह दी। वहां पहुंचते तो डॉक्टरों ने उसे मृत घोषित कर दिया। अस्पताल की सूचना पर पुलिस ने मर्ग कायम कर जांच शुरू कर दी है।

खरगोन में पारा 45 डिग्री, 4 दिन हीट वेव अलर्ट 25 किमी घंटे से चल रही लू

मीडिया ऑडिटर, खरगोन (निप्र)। खरगोन में भीषण गर्मी का प्रकोप जारी है, जहां पारा 45 डिग्री सेल्सियस तक पहुंच गया है। दोपहर में लगभग 25 किलोमीटर प्रति घंटे की रफ्तार से चल रही लू लोगों को परेशान कर रही है। मौसम विभाग ने अगले चार दिनों के लिए हीट वेव का अलर्ट जारी किया है। इस भीषण गर्मी से अपनी पपीता की फसल को बचाने के लिए किसान सुरक्षा कवच (क्रॉप कवर) का उपयोग कर रहे हैं। किसानों के अनुसार, रोहणी नक्षत्र में लगाई गई फसल को खेत के बड़ते तापमान से बचाने के लिए क्रॉप कवर लगाए जा रहे हैं। विशेषज्ञ किसान विजय यादव



ने बताया कि नर्सरी और खेत के तापमान में लगभग 15 डिग्री अंतर है। पौधों को झुलसने से बचाने के लिए क्रॉप कवर लगाए गए हैं। 30 डिग्री सेल्सियस

उद्यानिकी उपसंचालक केके गिरवाल के अनुसार, पपीता की रोपाई के बाद शुरूआती तापमान को नियंत्रित रखना महत्वपूर्ण है। उन्होंने सलाह दी कि क्रॉप कवर, बाड़ या पुरानी साड़ियों का उपयोग करके पौधों को लू से बचाया जा सकता है। शहर में सुबह 11 बजे से ही लू के थपड़े महसूस होने लगते हैं, जिससे शाम 5 बजे तक घर से बाहर निकलना मुश्किल हो जाता है। मौसम विशेषज्ञों के मुताबिक, राजस्थान और गुजरात से आ रही शुष्क हवाओं के कारण भीषण गर्मी और हीट वेव का असर देखा जा रहा है। अगले चार दिनों यानी 20 मई तक तेज लू के हालात बने रहने की संभावना है।

ट्रेन से गिरी महिला, दाहिना पैर का पंजा कटा पानी लेने उतरी थी, चढ़ते समय बैलेंस बिगड़ा



मीडिया ऑडिटर, पिपरिया (निप्र)। पिपरिया रेलवे स्टेशन पर शुक्रवार को हादसा हो गया। इटारसी-प्रयागराज पैसेंजर ट्रेन में चढ़ने की कोशिश के दौरान एक महिला नीचे गिर गई, जिससे उसका दाहिना पैर पंजे से कट गया। जीआरपी और आरपीएफ के जवानों ने मौके पर पहुंचकर महिला को तुरंत अस्पताल

पहुंचाया। प्रयागराज की रहने वाली 30 साल की नंदनी कुमारी अपने पति वीरेंद्र गौतम के साथ सफर कर रही थीं। जब ट्रेन पिपरिया स्टेशन पर रुकी, तो वह पानी लेने के लिए प्लेटफॉर्म पर उतरीं। इसी बीच ट्रेन चलने लगी। चलती ट्रेन में चढ़ते समय नंदनी का संतुलन बिगड़ गया और वह नीचे गिर गईं।

सीएमएचओ ने किया टीकाकरण शिविरों का निरीक्षण

मीडिया ऑडिटर, सीहोर (निप्र)। सीएमएचओ डॉ. सुधीर कुमार डेहरिया ने ग्राम मोगरामा एवं गुड़भेला में आयोजित टीकाकरण शिविरों का निरीक्षण किया। निरीक्षण के दौरान उन्होंने निर्देश दिए कि सभी बच्चों का समय पर टीकाकरण सुनिश्चित किया जाए। टीकाकरण बच्चों एवं गर्भवती महिलाओं को गंभीर बीमारियों से सुरक्षित रखने का सबसे प्रभावी माध्यम है। उन्होंने टीकाकरण रजिस्टर के साथ ही वैक्सीन उपलब्धता की जानकारी ली और आवश्यक दिशा-निर्देश दिए। सीएमएचओ के साथ ही स्वास्थ्य विभाग के अनेक अधिकारियों ने अलग-अलग

केंद्रों पर जाकर शिविरों का निरीक्षण किया। उल्लेखनीय है कि स्वास्थ्य विभाग द्वारा सभी शासकीय स्वास्थ्य संस्थाओं पर प्रत्येक मंगलवार एवं शुक्रवार को शिविर लगाकर गर्भवती महिलाओं एवं बच्चों का विभिन्न बीमारियों से बचाव के लिए टीकाकरण किया जा रहा है। इसके साथ ही प्रत्येक मंगलवार एवं शुक्रवार को ग्राम स्वास्थ्य एवं पोषण दिवस मनाया जाता है, जिसके तहत शिविर लगाकर टीकाकरण के साथ ही बच्चों एवं गर्भवती महिलाओं को अन्य स्वास्थ्य सेवाएं भी उपलब्ध कराई जाती हैं।

खंडवा में पुल से गिरी बोलेरो, ड्राइवर की मौत

इंदिरा सागर पावर स्टेशन की रिटेनिंग वॉल तोड़कर 200 फीट खाई में गिरी

मीडिया ऑडिटर, खंडवा (निप्र)। खंडवा में शुक्रवार सुबह के एक हादसे में बोलेरो ड्राइवर की मौत पर ही मौत हो गई। घटना इतनी भयावह थी कि कार इंदिरा सागर बांध के बाहरी हिस्से में 200 फीट नीचे गिरी है। जिससे कि पावर स्टेशन की रिटेनिंग वॉल क्षतिग्रस्त हो गई है। रिटेनिंग वॉल ना होती तो कार सीधे टरबाइन से आने वाले पानी में बह जाती। हादसा, खंडवा-भोपाल हाईवे पर नर्मदानगर ओवरब्रिज पर हुई है। यह ओवरब्रिज इंदिरा सागर बांध के मुहाने पर है। ब्रिज के शुरूआती एरिया से पावर स्टेशन का रास्ता लगा है। जहां बांध प्रशासन ने ब्रिज तक जाल लगा रखा है।



भोपाल की तरफ से आई तेज रफ्तार बोलेरो जाल को फांदते हुए नीचे उतर गई। पुलिस ने 200 फीट नीचे उतरकर कार के गेट खोले और ड्राइवर का शव बाहर निकाला। मृतक ड्राइवर की पहचान अभिषेक पिता मायाराम

नरगावे (26) निवासी ग्राम अंजनीया खुर्द के रूप में हुई है। **सिर-छाती पर चोट लगने से मौत :** नर्मदानगर टीआई विकास खिंची के मुताबिक, मृतक कार ड्राइवर अभिषेक का शव गेट तोड़कर बाहर निकाला गया। जिसकी मौत हो चुकी थी। शव बरामद कर पोस्टमार्टम के लिए लाया गया, जहां डॉक्टरों ने सिर और छाती पर गहरी चोट होने से मौत होना बताया है। फिलहाल मर्ग कायम कर जांच शुरू कर दी है। **खुद की टैक्सी, राजगढ़ सवारी छोड़ने गया था:** परिजनों के अनुसार, बोलेरो का मालिक मृतक अभिषेक ही हैं। जो कि बोलेरो को टैक्सी के रूप में चलाता था। खुरार रात में वह कुछ सवारी को छोड़ने के लिए पुनासा से राजगढ़ गया था। राजगढ़ से लौटते वक्त हादसा हुआ है। घटना सुबह करीब 4 बजे के आसपास की है। मृतक ड्राइवर अभिषेक अविवाहित है।

जनगणना 2027 : मध्यप्रदेश में

मकान सूचीकरण एवं मकानों की गणना का कार्य प्रगति पर

मीडिया ऑडिटर, सीहोर (निप्र)। मध्यप्रदेश में जनगणना 2027 के प्रथम चरण के अंतर्गत मकान सूचीकरण एवं मकानों की गणना का फील्ड कार्य 01 मई 2026 से प्रारंभ होकर 30 मई 2026 तक संचालित किया जा रहा है। इस महत्वपूर्ण राष्ट्रीय अभियान के अंतर्गत प्रदेश भर में प्राणकों द्वारा घर-घर जाकर प्रत्येक मकान, परिवार एवं अन्य संरचनाओं से संबंधित जानकारी डिजिटल माध्यम से संकलित की जा रही है। प्रदेशवासियों द्वारा इस अभियान में उत्साहपूर्वक सहभागिता की जा रही है। अभियान के दौरान यह जानकारी प्राप्त हुई है कि कुछ नागरिकों द्वारा स्व-गणना की प्रक्रिया पूर्ण करने के बाद अपनी स्व-गणना आईडी प्राणकों के साथ साझा नहीं की जा रही है अथवा साझा करने में संकोच किया जा रहा है। इस संबंध में सचिव गृह विभाग एवं जनगणना नोडल अधिकारी श्रीमती शिल्पा गुप्ता ने समस्त प्रदेशवासियों से अनुरोध किया है कि यदि परिवार द्वारा स्व-गणना पूर्ण कर ली गई है, तो प्राणक के आमजन पर अपनी स्व-गणना आईडी अवश्य साझा करें। इससे नागरिकों का समय बचेगा तथा परिवार की सटीक जानकारी जनगणना अभिलेखों में दर्ज की जा सकेगी। नागरिक सही एवं पूर्ण जानकारी देकर

जनगणना 2027 के सफल संचालन में सहभागिता सुनिश्चित करें तथा प्राणकों को आवश्यक सहयोग प्रदान कर राष्ट्र निर्माण के इस महत्वपूर्ण अभियान को सफल बनाएं। **अधिकृत परिचय पत्र से प्राणकों की पहचान :** जिन परिवारों द्वारा स्व-गणना नहीं की गई है, उनसे आग्रह किया गया है कि वे प्राणकों को सही, स्पष्ट एवं पूर्ण जानकारी उपलब्ध कराकर राष्ट्र के इस महत्वपूर्ण कार्य में सहयोग प्रदान करें। प्रत्येक प्राणक के पास चार्ज अधिकारी द्वारा जारी अधिकृत परिचय पत्र उपलब्ध रहता है। आमजन प्राणक से उनका परिचय पत्र देखकर उनकी पहचान सुनिश्चित कर सकते हैं। जनगणना संकलन की जानकारी रखी जाएगी गोपनीय जनगणना के अंतर्गत संकलित की गई समस्त जानकारी जनगणना अधिनियम, 1948 की धारा 15 के तहत पूर्णतः गोपनीय रखी जाती है। इस जानकारी का उपयोग किसी भी व्यक्ति के विरुद्ध साक्ष्य के रूप में नहीं किया जा सकता। साथ ही, जनगणना के दौरान प्राप्त जानकारी के आधार पर किसी व्यक्ति को वर्तमान में प्राप्त किसी हिट-लाभ से वंचित नहीं किया जा सकता तथा न ही कोई नवीन लाभ दिया जा सकता है। जनगणना में प्राप्त जानकारी का उपयोग केवल सांख्यिकीय उद्देश्यों के लिए किया जाता है।

अभियान के अंतर्गत 15 मई को

वितरण केन्द्र खाखेड़ अंतर्गत ग्राम हरर्यजखेड़ी में शिविर लगाया गया

अभियान के अंतर्गत 16 मई को वितरण केन्द्र बागेर अंतर्गत ग्राम समरदा, वितरण केन्द्र कोठरी अंतर्गत ग्राम निपाणिया में शिविर लगाया जाएगा। 18 मई को वितरण केन्द्र अमलाहा अंतर्गत ग्राम कालियाखेड़ी, वितरण केन्द्र बिजौरी अंतर्गत ग्राम जानपुखावड़िया, वितरण केन्द्र बिलकिंसगंज अंतर्गत ग्राम वीरपुर, वितरण केन्द्र इखवर अंतर्गत ग्राम सेवनिया, वितरण केन्द्र खजुरीकला अंतर्गत ग्राम सिराडी, वितरण केन्द्र अहमदपुर अंतर्गत ग्राम सेवनिया, वितरण केन्द्र दिवाड़िया अंतर्गत ग्राम मूण्डला, वितरण केन्द्र दोराहा अंतर्गत ग्राम तकिथा, वितरण केन्द्र नापलाखेड़ी अंतर्गत ग्राम हसनाबाद, वितरण केन्द्र श्यामपुर अंतर्गत ग्राम बरी, वितरण केन्द्र थूना अंतर्गत ग्राम दुपाड़ियाभील, वितरण केन्द्र भाउखेड़ी अंतर्गत ग्राम प्रतापुरा, वितरण केन्द्र ब्रिजिजानगर अंतर्गत ग्राम ब्रिजिजानगर, वितरण केन्द्र सीहोर शहर जौन-1 अंतर्गत वार्ड नं. 1, वार्ड नं. 2, वार्ड नं. 29, वितरण केन्द्र सीहोर शहर जौन-2 अंतर्गत वार्ड नं. 08, वितरण केन्द्र हकीमाबाद अंतर्गत ग्राम खेमपुर, वितरण केन्द्र जावर अंतर्गत ग्राम बमूल्याया गंज में शिविर लगाए जायेंगे।

घर में बना रखी थी अवैध शराब की गोदाम रहली पुलिस ने दबिश देकर 99 लीटर शराब पकड़ी

मीडिया ऑडिटर, सागर (निप्र)। सागर की रहली थाना पुलिस ने खमरिया में दबिश देकर एक मकान से अवैध शराब पकड़ी है। आरोपी ने घर को शराब की गोदाम बना रखा था। कार्रवाई के दौरान पुलिस देखकर आरोपी मौके से भाग निकला। मामले में पुलिस ने आबकारी एक्ट के तहत प्रकरण दर्ज कर जांच में लिया है। पुलिस के अनुसार, गुरुवार रात वाहन चेकिंग के दौरान रहली पुलिस को मुखबिर से सूचना मिली थी कि वार्ड क्रमांक 2 खमरिया निवासी गुड्डू उर्फ गोविंद उर्फ हरगोविंद सिंह ठाकुर अपने घर में भारी मात्रा में अवैध शराब का भंडारण



किए हुए है। सूचना मिलते ही पुलिस टीम ने आरोपी के घर दबिश दी। पुलिस टीम को देखकर आरोपी घर के पीछे के

दरवाजे से अंधेरे का फायदा उठाकर मौके से फरार हो गया। पुलिस ने पीछा किया। लेकिन पकड़ नहीं पाई। तलाशी के दौरान पुलिस ने आरोपी के घर के कमरे से 9 कार्टून में रखी सागर गोल्ड व्हिस्की के 450 पाव और 2 प्लास्टिक बोतलों में रखी बाम्बे व्हिस्की के 100 पाव बरामद किए। प्रत्येक पाव 180 एमएल का पाया गया। कार्रवाई में कुल 99 लीटर अवैध शराब, अनुमानित कीमत करीब 60 हजार 500 रुपए जब्त की गई है। रहली थाना प्रभारी सुनील शर्मा ने बताया कि मामले में आरोपी गुड्डू उर्फ गोविंद उर्फ हरगोविंद सिंह ठाकुर के खिलाफ आबकारी एक्ट के तहत प्रकरण दर्ज कर जांच में लिया है। फरार आरोपी की तलाश की जा रही है।

ई-विकास प्रणाली के संबंध में कृषि विभाग एवं आत्मा परियोजना के मैदानी कार्यकर्ताओं का प्रशिक्षण आयोजित किया गया।

मीडिया ऑडिटर, बुरहानपुर (निप्र)। ई-विकास पोर्टल के माध्यम से किसानों को उनके रकबे के अनुसार फसल जैसे मक्का धान, सोयाबीन आदि चयन करने पर एक ही बार में संपूर्ण उर्वरक मिल सकेगा। ई-टोकन प्रणाली में कृषक अपने मोबाइल से आसानी से टोकन जारी कर उर्वरक बुक कर सकते हैं अथवा एमपी ऑनलाइन केंद्रों पर 15 रूपये का शुल्क देकर भी टोकन जारी करा सकते हैं। सिकमी (ठेकेदार/बटाईदार) किसान को भूमि स्वामी नहीं है वे अपने भू-स्वामी की अनुमति से एग्री स्टेक पोर्टल के माध्यम से अधिकृत प्रतिनिधि किसान बनकर ई-टोकन बुक कर सकते हैं। वन पट्टाधारी किसान एसडीएम के सत्यापन के उपरांत ई-विकास पोर्टल के माध्यम से उर्वरक बुक कर सकते हैं। मृत शारीरिक रूप से अक्षय एवं वृद्ध किसानों हेतु भी ई-विकास प्रणाली पर उर्वरक व्यवस्था उपलब्ध कराई गयी है। संयुक्त खाताधारी कृषकों जिनमें से एक या अन्य सदस्य किसी अन्य शहर में या देश के बाहर रहते हैं जिस कारण उनका आधार ओ.डी.सी प्राप्त करना संभव नहीं हो पाता ऐसे किसानों अथवा संयुक्त खाता धारकों से से किसी एक

से लिंक मोबाइल नम्बर पर ओ.टी.पी. डालने पर उस किसान की भूमि और पट्टे की जानकारी आयेगी। कृषक को भूमि के लिए फसल तय करना होगा जिससे वांछित खाद की मात्रा स्वतः पोर्टल पर प्रदर्शित होगी। यूरिया के साथ डीएपी अथवा एमएसपी या एनपीके का विकल्प चुनना होगा। चयनित फसल एवं उपलब्ध रकबे के अनुसार आवश्यक उर्वरक का प्रकार चुनने के उपरांत वितरण केन्द्र डबल लॉक केन्द्र एमपी एग्री सडकारी समिति अथवा निजी विक्रेताओं पर उपलब्ध स्टॉक प्रदर्शित होगा जिसके चयन के उपरांत ई-टोकन जारी हो जायेगी।

उर्वरक का उठाव

जारी टोकन के साथ किसान को 02 दिन के भीतर चयनित वितरण केन्द्र से खाद प्राप्त करना होगा। यदि किसान समय सीमा में खाद नहीं लेता है तो टोकन स्वतः निरस्त हो जायेगा। खाद के लिए लाइन में लगने की आवश्यकता नहीं होगी। आवश्यक ध्यान रखने योग्य बात यह है कि जिन किसानों के फार्म आई.डी. नहीं बने है उन्हें जल्द से जल्द अपनी फार्म आई.डी बनवा लेनी चाहिए। विशेष परिस्थिति में फार्म आई.डी न होने पर एसडीएम के अग्रुवल से टोकन बुक करने की सुविधा उपलब्ध करायी गई है। यदि किसान को अतिरिक्त उर्वरक की आवश्यकता है तो वह पोर्टल पर ऑनलाइन दर्ज कर अतिरिक्त उर्वरक प्राप्त कर सकता है।

रेलवे ने चलाई समर वेकेशन स्पेशल ट्रेनबांद्रा टर्मिनस-गोरखपुर-बोरीवली के बीच चलेगी

मीडिया ऑडिटर, रतलाम (निप्र)। समर वेकेशन के दौरान ट्रेनों में बढ़ती भीड़ को ध्यान में रख रेलवे बांद्रा टर्मिनस-गोरखपुर गोरखपुर-बोरीवली के बीच स्पेशल ट्रेन चलाने जा रहा है। यह ट्रेन 17 व 18 मई से चलेगी। ट्रेन का रतलाम रेल मंडल के रतलाम, नागदा स्टेशन पर स्टॉपिज दिया है। ट्रेन संख्या 09157 बांद्रा टर्मिनस-गोरखपुर स्पेशल रविवार, 17 मई को 00.30 बजे बांद्रा टर्मिनस से चलेगी। रतलाम (10.22/10.32 रविवार) एवं नागदा (11.30/11.32 रविवार) होते हुए सोमवार को 17.30 बजे गोरखपुर पहुंचेगी। इसी प्रकार ट्रेन संख्या 09158 गोरखपुर-

बोरीवली स्पेशल सोमवार 18 मई को 20.30 बजे गोरखपुर से चलेगी। नागदा (23.47/23.49 मंगलवार) एवं रतलाम (00.49/00.59 बुधवार), होते हुए बुधवार को 11.30 बजे बोरीवली पहुंचेगी। इस ट्रेन में स्लीपर एवं जनरल सेकेंड क्लास कोच होंगे। **यहां रहेगा स्टॉपेज :** यह ट्रेन दोनों दिशाओं में बोरीवली, वापी, सूतार, वडोदरा, रतलाम, नागदा, कोटा, सवाई माधोपुर, बयाना, भरतपुर, मथुरा, हाथरस सिटी, कासगंज, बॉली सिटी, इज्जत नगर, पीलीभीत, मैलानी, सीतापुर, बुढ़वल, गोडा, बस्ती, एवं खारिलताबाद स्टेशनों पर रुकेगी।



एस्टन विला ने लिबरपूल को 4-2 से हराया, चैंपियंस लीग के लिए पक्का किया क्वालिफिकेशन

बर्मिंघम, एजेंसी। एस्टन विला ने शकवार को प्रीमियर लीग में लिबरपूल पर 4-2 से शानदार जीत हासिल करके आगे सीजन के यूईएफए चैंपियंस लीग के लिए क्वालिफिकेशन पक्का कर लिया है। एस्टन विला की तरफ से ओली वॉटकिंस ने शानदार दो गोल किए। इस जीत से एस्टन विला 37 मुकाबलों में 62 पॉइंट के साथ चौथे नंबर पर पहुंच गया है। वहीं, लिबरपूल 59 पॉइंट के साथ पांचवें नंबर पर आ गया और अब क्लब को चैंपियंस लीग में अपनी जगह पक्की करने के लिए एक मुश्किल लड़ाई लड़नी होगी। उमाई एमरी की टीम ने विला पार्क में आक्रामक खेल दिखाया। लिबरपूल ने पहले हाफ में काफी समय तक मैच में कंट्रोल रखा, लेकिन विला ने 42वें मिनट में पहला गोल किया। मार्गिन रोजर्स के पास पेनल्टी एरिया के बाईं ओर जगह थी और लुककास ड्रिने ने उन्हें पास दिया, और रोजर्स ने आराम से गेंद को गोल पोस्ट में पहुंचा दिया। दूसरे हाफ में जल्द ही लिबरपूल ने बराबरी कर ली। मैच के 52वें मिनट में कप्तान वर्जिल वैन डाइक ने डोमिनिक सोबोस्जलाई के फ्री-किक पर हेडर से गोल किया। कुछ देर बाद मेहमान टीम लगभग मैच में वापसी कर ही ली थी, लेकिन युवा खिलाड़ी रियो नुमोहा का दूर से खेला गया जोरदार शॉट गोल पोस्ट से टकरा गया।

हालांकि, फिर सोबोस्जलाई की बड़ी गलती का फायदा उठाकर विला ने मैच में अपनी पकड़ को दोबारा से मजबूत कर लिया। ओली वॉटकिंस गोल को धुनाने में सफल रहे और उन्होंने शानदार गोल दागा। इसके बाद भी विला का आक्रामक खेल जारी रहा। एर्मिलियो बुर्गुंडिया का शानदार कर्लिंग शॉट भी पोस्ट से टकराया। वॉटकिंस ने मैच में अपना दूसरा गोल किया। सिक्स-याई बॉक्स में रिबाउंड पर सबसे तेजी से रिएक्ट करते हुए वॉटकिंस ने गेंद को गोल पोस्ट में पहुंचा दिया। इसके बाद विला की मैच पर पकड़ काफी मजबूत हो गई।

सीएसके बनाम एलएसजी: अंशुल कंबोज की हुई जमकर धुनाई, नाम से जुड़ा शर्मनाक रिकॉर्ड



लखनऊ, एजेंसी। आईपीएल 2026 के 59वें मुकाबले में चेन्नई सुपर किंग्स (सीएसके) को लखनऊ सुपर जायंट्स (एलएसजी) के खिलाफ 7 विकेट से हार का सामना करना पड़ा। सीएसके के गेंदबाज अंशुल कंबोज इस मुकाबले में काफी महंगे साबित हुए और उन्होंने 2.4 ओवर के स्पेल में बिना कोई विकेट चटकए 63 रन दिए। अंशुल के खिलाफ एलएसजी की पारी के 17वें ओवर में निकोलस पूरन ने लगातार चार छक्के लगाते हुए टीम को जीत दिलाई। आईपीएल में दूसरा मौका है, जब अंशुल के एक ही ओवर में 4 छक्के लगे हैं। वह आईपीएल इतिहास के पहले ऐसे गेंदबाज बन गए हैं, जिन्होंने दो बार एक ओवर में 4 छक्के खाए हैं। इसके साथ ही अंशुल ने चेन्नई सुपर किंग्स की ओर से आईपीएल में दूसरा सबसे महंगा स्पेल फेंका। अंशुल के खिलाफ एलएसजी के बल्लेबाजों ने कुल 8 छक्के लगाए।

आईपीएल 2026 सीजन के पहले मैच में सैमसन, गायकवाड़ और उर्विल का विकेट लेने वाले आकाश के नोट पर क्या लिखा था

लखनऊ, एजेंसी। आईपीएल 2026 में शकवार को लखनऊ सुपर जायंट्स (एलएसजी) के लिए आकाश महाराज सिंह ने अपना पहला मैच खेला। बाएं हाथ के इस तेज गेंदबाज ने अपने पहले मैच में ही प्रभावी गेंदबाजी की और 4 ओवर में 26 रन देकर 3 विकेट लिए। विकेट लेने का जश्न मनाते हुए आकाश को पॉकेट से पचां निकालते हुए देखा गया। सीएसके की पारी समाप्त होने के बाद उस नोट के बारे में आकाश ने कहा, मेरा मानना ??हमेशा से सिंपल रहा है- अगर आपको वर्क एथिक और मानसिकता मजबूत है, तभी आप हावी हो सकते हैं। मुझे लगता है कि यह मुझे मोटिवेट करता है। इसके पीछे कोई गहरी कहानी नहीं है। मैंने कुछ ऐसा लिखा था जैसे 'अच्छी की टी20 क्रिकेट में विकेट लेना आता है। यह मुझे गेम के दौरान मोटिवेट करता है। कभी-कभी ये चीजें काम करती हैं, कभी-कभी नहीं, लेकिन अगर कोई चीज मुझे मोटिवेट करने और बेहतर परफॉर्म करने में मदद करती है, तो मैं उसे करने को तैयार हूँ।



मेरे लिए यही सबसे ज्यादा मायने रखता है। उन्होंने कहा, मुझे पता है कि मैं खुद को अच्छी तरह से एक्सप्रेस करता हूँ, और लोग भी मुझसे यही कहते हैं। सच कहूँ तो, यह उस माहौल के बारे में है जो आप अपने आसपास बनाते हैं। मैं यह समझने में समय बिताता हूँ कि

चैंपियन कैसे सोचते हैं और कैसे कड़ी मेहनत करते हैं। युवा गेंदबाज ने कहा, उनका अप्रोच क्लैरिटी और एग्रेसन पर बना था, जिसका मकसद बल्लेबाज से आगे सोचना था। मेरा माइंडसेट हमेशा बड़े विकेट लेने का होता है क्योंकि जब आप आईपीएल में आते हैं, तो आपको सिर्फ खेलने नहीं आना चाहिए - आपको डॉमिनेट करना चाहिए। वह माइंडसेट बहुत जरूरी है। अगर आप ऐसा नहीं सोचते हैं, तो इस तरह की लीग में जहां बल्लेबाजी हर दिन मजबूत होती जा रही है, आप हमेशा पीछे रहेंगे। उन्होंने कहा, आपको स्क्वैड के मामले में एक कदम आगे रहने की जरूरत है, लेकिन साथ ही मेंटल साइड मेरे लिए बहुत मायने रखती है। अगर आप इस गेम में मेंटली डॉमिनेट नहीं करते हैं, तो आप लगातार आगे नहीं बढ़ सकते। इसलिए

मेरा तरीका हमेशा हावी होने का होता है और सच कहूँ तो बैटर का नाम मेरे लिए ज्यादा मायने नहीं रखता। अपने स्पेल के बारे में आकाश ने कहा, मैं खुश था। जब आप आईपीएल में नियमित तौर पर नहीं खेल रहे होते हैं, तो आपको लगातार खुद को पुरा करते रहना होता है। पूरे सीजन और ऑफ-सीजन में भी, मैं कड़ी मेहनत करता रहा, अभ्यास करता रहा और जो कुछ भी मेरे नियंत्रण में था उस पर फोकस करता रहा। शक है मैच में मेरा अभ्यास काम कर गया। मैं विकेट की जरूरत के हिसाब से और बल्लेबाज की कमजोरियों के हिसाब से गेंदबाजी करती रही। अगर आप आईपीएल में आप एक ही प्लान के साथ लगातार गेम नहीं खेल सकते क्योंकि टीमों आपको बहुत जल्दी स्टडी करती हैं। उन्होंने कहा, हमें पिछले गेम से पता था कि उन्होंने कैसे दबबा बनाया था और उनकी कमजोरियां कहाँ थीं, इसलिए मेरी कोशिश थी कि मैं अपने स्ट्राइक को उन एरिया के साथ मिलाऊँ और उसी हिसाब से काम करूँ। यही प्लान था और शक है कि यह काम कर गया।

टी-20 विश्व कप जीतने पर मुख्यमंत्री सम्राट चौधरी ने ईशान किशन को किया सम्मानित

बिहार, एजेंसी। टीम इंडिया को टी20 विश्व कप 2026 की ट्रॉफी जीतने में अहम किरदार निभाने वाले विकेटकीपर-बल्लेबाज ईशान किशन को बिहार के मुख्यमंत्री सम्राट चौधरी ने एक करोड़ रुपये की इनामी राशि देकर सम्मानित किया। इसके साथ ही मुख्यमंत्री ने ईशान को उनके सफल क्रिकेट करियर के लिए शुभकामनाएं भी दीं। मुख्यमंत्री ने अपने सोशल मीडिया अकाउंट एक्स पर ईशान संग तस्वीरें शेयर करते हुए लिखा, आईसीसी टी20 विश्व कप 2026 के विजेता भारतीय क्रिकेट टीम के सदस्य, शानदार



बल्लेबाज, बिहार के लाल ईशान किशन को विश्व कप जिताने में उनके महत्वपूर्ण योगदान के लिए राज्य सरकार द्वारा एक करोड़ रुपये की राशि देकर सम्मानित किया। सफल क्रिकेट करियर के लिए हार्दिक शुभकामनाएं, बिहार का नाम यूं ही रोशन करते रहिए। टी20 विश्व कप 2026 में ईशान का प्रदर्शन दमदार रहा था। नंबर तीन पर खेलते हुए विकेटकीपर-बल्लेबाज ने अहम योगदान दिया। उन्होंने टूर्नामेंट में खेले 9 मुकाबलों में 193 के बेमिसाल स्ट्राइक रेट से खेलते हुए 317 रन बनाए। इस दौरान उनके बल्ले

से तीन अर्धशतक निकले और उनका सर्वाधिक स्कोर 77 रन रहा। ईशान टी20 वर्ल्ड कप में भारत की ओर से संजू सैमसन के बाद सर्वाधिक रन बनाने वाले बल्लेबाज रहे। न्यूजीलैंड के खिलाफ फाइनल मुकाबले में भी ईशान ने बेहतरीन बल्लेबाजी करते हुए सिर्फ 25 गेंदों में 54 रनों की तेज तर्रार पारी खेली थी, जिसके बूते भारतीय टीम पहले बल्लेबाजी करते हुए 20 ओवर में 5 विकेट खोकर स्कोरबोर्ड पर 255 रन लगाने में सफल रही थी। हालांकि, 256 रनों के लक्ष्य का पीछा करते हुए न्यूजीलैंड की पूरी टीम 159 रन बनाकर ढेर हो गई थी।

यूनाइटेड वर्ल्ड रेसलिंग ने रूस और बेलारूस पहलवानों पर लगी रोक हटाई



जिनेवा, एजेंसी। यूनाइटेड वर्ल्ड रेसलिंग (यूडब्ल्यूडब्ल्यू) ने घोषणा की है कि रूस और बेलारूस के पहलवानों को तुरंत प्रभाव से यूडब्ल्यूडब्ल्यू कॉम्पिटिशन में बिना किसी रोक के हिस्सा लेने की इजाजत दे दी गई है। यूडब्ल्यूडब्ल्यू की तरफ से एक प्रेस रिलीज में कहा गया, दोनों देशों के पहलवान अब सीनियर स्तर की प्रतियोगिताओं सहित सभी श्रेणी में अपने-अपने राष्ट्रीय झंडे के नीचे मुकाबला करेंगे। एथलीट और टीम स्टाफ को भी अपनी यूनिफॉर्म पर रूस और बेलारूस की शॉर्ट फॉर्म दिखाने की इजाजत होगी। अगर रूस और बेलारूस के पहलवान गोल्ड मेडल जीतते हैं या उनकी टीम चैंपियनशिप खिताब जीतती है, तो मेडल सेरेमनी के दौरान उनका राष्ट्रगान बजाया जाएगा। यूडब्ल्यूडब्ल्यू ने कहा कि बाकी सभी प्रतियोगिताओं और प्रोटोकॉल मानक अंतरराष्ट्रीय रेसलिंग (क्यूटी) नियमों का पालन करते रहेंगे।

यह नया कदम यूडब्ल्यूडब्ल्यू के नजरिए में एक बड़ा बदलाव दिखाता है, क्योंकि 2022 में यूक्रेन के आसपास जियोपॉलिटिकल टेंशन के बाद पहली बार पाबंदियां लगाई गई थीं। उस साल मार्च में, रेसलिंग गवर्निंग बॉडी ने इंटरनेशनल ओलंपिक कमिटी की सिफारिशों के साथ तालमेल बिठाया और रूसी और बेलारूसी पहलवानों और अधिकारियों को यूडब्ल्यूडब्ल्यू कैलेंडर के इवेंट्स में हिस्सा लेने से रोक दिया।

हालांकि, पिछले दो सालों में, यूडब्ल्यूडब्ल्यू ने धीरे-धीरे उन पाबंदियों में ढील दी है। अप्रैल 2023 में, फेडरेशन ने आईओसी की सुझाई गई सहभागिता निर्देश के तहत रूस और बेलारूस के पहलवानों की योग्यता का आकलन करने के लिए एक स्वतंत्र पैनल बनाया। इसी दौरान, दोनों देशों के अंडर-15 और अंडर-17 श्रेणी के एथलीटों को न्यूट्रल एथलीट के तौर पर अंतरराष्ट्रीय स्तर पर मुकाबला करने की इजाजत दी गई।

एलएसजी की धमाकेदार जीत का मजा किरकिरा कप्तान पंत पर लगा 12 लाख का जुर्माना

लखनऊ, एजेंसी। लखनऊ सुपर जायंट्स (एलएसजी) के कप्तान ऋषभ पंत पर 12 लाख रुपये का जुर्माना लगाया गया है। पंत पर यह जुर्माना एलएसजी और चेन्नई सुपर किंग्स (सीएसके) के बीच हुए मुकाबले में धीमी गति से ओवर फेंकने को लेकर लगा है।



एलएसजी के गेंदबाजों ने सीएसके के खिलाफ 20 ओवर पूरे करने के लिए निर्धारित समय से ज्यादा वक्त लिया। आईपीएल 2026 में यह पहला मौका है, जब एलएसजी के गेंदबाज तय समय में ओवर फेंकने में नाकाम रहे हैं। इसी वजह से कप्तान पंत पर आईपीएल कोड ऑफ कंडक्ट के आर्टिकल 2.22 के तहत जुर्माना लगाया गया है। आईपीएल ने एक बयान में कहा, लखनऊ सुपर जायंट्स (एलएसजी) के कप्तान ऋषभ पंत पर जुर्माना लगाया गया है क्योंकि उनकी टीम ने शकवार को लखनऊ के भारत रत्न श्री अटल बिहारी वाजपेयी इकाना क्रिकेट स्टेडियम में चेन्नई सुपरकिंग्स

(सीएसके) के खिलाफ आईपीएल 2026 के 59वें मैच के दौरान धीमी गति से ओवर फेंके। यह आईपीएल के कोड ऑफ कंडक्ट के आर्टिकल 2.22 के तहत इस सीजन में उनकी टीम की पहली गलती थी, इसलिए ऋषभ पंत पर 12 लाख का जुर्माना लगाया गया। अपने घरेलू मैदान पर एलएसजी का प्रदर्शन सीएसके के खिलाफ शानदार रहा। कप्तान ऋषभ पंत ने टॉस जीतने के बाद चेन्नई सुपर किंग्स को पहले बल्लेबाजी करने का न्यता दिया।

आईपीएल 2026: हार्दिक पांड्या के बचाव में उतरे अश्विन, बोले- सिर्फ उन पर इल्जाम लगाना ठीक नहीं

नई दिल्ली, एजेंसी। आईपीएल 2026 में मुंबई इंडियंस (एमआई) का प्रदर्शन काफी निराशाजनक रहा है। टीम का प्लेऑफ में पहुंचने का सपना टूट चुका है। हालांकि, भारत के पूर्व गेंदबाज रविचंद्रन अश्विन का मानना है कि एमआई के खराब प्रदर्शन के लिए सिर्फ हार्दिक पांड्या को जिम्मेदार नहीं ठहराया जाना चाहिए। एमआई ने इस सीजन अब तक कुल 12 मुकाबलों में खेले हैं, जिसमें से टीम को खेले 4 मुकाबलों में जीत नसीब हुई है। अश्विन ने इंस्पिरेशनल क्रिकेटिंग संग बात करते हुए कहा, मैं इस साल उनकी कप्तानी का बिल्कुल भी रिव्यू नहीं करूंगा। सच कहूँ तो, जब आपका सीजन ऐसा जाता है, तो कप्तान पर इल्जाम लगाना काफी गलत है। कोई नहीं आगे आया। टीम खेलने में नाकाम रही और हार्दिक खुद पर इल्जाम ले लें, आप



उसने कुछ ज्यादा ही करने के लिए कह रहे हैं। अश्विन ने आगे कहा, वह गुजरात टाइटन्स में थे। दो शानदार सीजन खेले (एक में खिताब जीता और एक में रनर-अप)। साफ है कि एक लीडर के तौर पर उन्होंने वहां कुछ सही किया। इसके बाद जब वह मुंबई इंडियंस में लौटे, तो उन्हें काफी कुछ झेलना पड़ा। रोहित शर्मा जैसे मौजूदा भारतीय कप्तान, स्टाइल-बॉल कप्तान की जगह लेना आसान नहीं है। आईपीएल में पांच खिताब रोहित ने एक टी20 वर्ल्ड कप जीता है और हार्दिक आकर उनकी जगह ले लेते हैं। देश में आपके बहुत सारे फैन हैं। आकलन सोशल मीडिया पर टिके रहने के लिए आपको मोटी चमड़ी रखनी पड़ती है।

अश्विन ने इस बात पर भी जोर दिया कि टीम की नाकामियों के लिए सिर्फ कप्तानी ही जिम्मेदार नहीं है। उन्होंने कहा, मैं उनकी कप्तानी को ज्यादा जज नहीं करूंगा क्योंकि गेंदबाजी ने भी हर तरफ रन लुटाए हैं। हर बार जब कोई ओवर छह या सात रन के लिए फेंका जाता है, तो 15 रन का ओवर आता है। एक कप्तान के तौर पर आप क्या करते हैं? और हां, उन्होंने कुछ ऐसे फैसले लिए हैं जिन पर बहस हो सकती है। कप्तानी इस बात का नतीजा है कि आपकी टीम आपको कैसा दिखाती है। इसी वजह से मेरा मानना ??है कि जब आपका सीजन अच्छा हो, तो कप्तान को ज्यादा क्रेडिट न दें। जब आपका सीजन खराब हो, तो उसका टीकरा कप्तान पर न फोड़ें। कोच के साथ भी ऐसा ही है; कोच खिलाड़ियों को बाहर भेजता है। इसी कारण आप उन्हें ज्यादा दोष नहीं दे सकते।

अनिमेष कुजूर, मोहम्मद अफसल ने सऊदी एथलेटिक्स जीपी 2026 में दर्ज की शानदार जीत

रियाद, एजेंसी। अनिमेष कुजूर और मोहम्मद अफसल ने शकवार को रियाद में सऊदी एथलेटिक्स ग्रैंड प्रिक्स 2026 में अपने-अपने इवेंट्स में जीत हासिल करके इंटरनेशनल सर्किट पर अपना शानदार फॉर्म जारी रखा। प्रिंसेस नौराह बिन अब्दुलरहमान यूनिवर्सिटी स्टेडियम में नेशनल रिकॉर्ड होल्डर अफसल ने पुरुषों की 800 मीटर रेस 1:48.24 समय में पूरा करके शानदार फिनिश किया। भारतीय धावक ने साउथ अफ्रीका के क्रिस्टोफर स्वाट को पीछे छोड़ा, जिन्होंने 1:48.50 में रेस पूरी की। वर्नर गोल्ब 1:48.75 के साथ तीसरे स्थान पर रहे। पोलैंड में 1:44.93 समय के साथ भारतीय नेशनल रिकॉर्ड बनाने वाले अफसल का इंटरनेशनल स्तर पर एक और शानदार प्रदर्शन देखने को मिला। इससे पहले, वह एशियन गेम्स में 1:48.43 के समय के साथ सिल्वर मेडल अपने नाम कर चुके हैं। सऊदी एथलेटिक्स ग्रैंड प्रिक्स वर्ल्ड एथलेटिक्स कॉन्टिनेंटल टूर में कई देशों के एथलीट शामिल हुए हैं। कुजूर ने देश के सबसे तेज स्प्रीटिंग टैलेंट के तौर पर अपनी पहचान भी बनाई और पुरुषों की 200 मीटर रेस का टाइटल 20.77 सेकंड में जीता।



ग्रेट ब्रिटेन के डेविड हैरिसन (20.87 सेकंड) और टोबी हैरिस (21.01 सेकंड) को 22 साल के कुजूर ने हराया। इससे पहले, कुजूर पुरुषों की 100 मीटर रेस में टॉप के बहुत करीब थे, उन्होंने 10.44 सेकंड का समय निकाला और फॉरिंसन के बाद दूसरे स्थान पर रहे, जिन्होंने 10.42 सेकंड में रेस जीती थी। पूर्व भारतीय नेशनल रिकॉर्ड होल्डर सुरिंदरवीर सिंह ने भी 10.44 सेकंड का समय निकाला, लेकिन फोटो फिनिश के बाद उन्हें तीसरे स्थान से संतोष करना पड़ा। कुजूर के नाम अभी भारत में दोनों स्प्रीटिंग इवेंट का नेशनल रिकॉर्ड है। पिछले साल, उन्होंने ग्रीस में 10.18 सेकंड में 100 मीटर का

नेशनल रिकॉर्ड तोड़ा था और बाद में एशियन एथलेटिक्स चैंपियनशिप में 20.32 सेकंड का नया 200 मीटर रिकॉर्ड बनाया। यह युवा स्प्रीटर पिछले महीने नई दिल्ली में इंडियन एथलेटिक्स सीरीज में निकाला और फॉरिंसन के बाद रियाद पहुंचने पर भी शानदार फॉर्म में था, उन्होंने 100 मीटर और 200 मीटर दोनों रेस जीतीं। एम कृष्ण ने भारत को एक और पॉडियम फिनिश दिलाया, पुरुषों की 110 मीटर हर्डल्स में 13.90 सेकंड के समय के साथ तीसरा स्थान हासिल किया। यह 60 मीटर हर्डल्स में भारतीय इन्डोर चैंपियन का पहली इंटरनेशनल प्रतियोगिता थी।

भारत सरकार के भूमि संसाधन सचिव ने छत्तीस-गढ़ के मुख्य सचिव से की सौजन्य भेंट

जलग्रहण प्रबंधन, पीएम सिंचाई योजना, डिजिटल राजस्व सुधार और ई-पंजीयन की प्रगति पर हुई चर्चा

मीडिया ऑडिटर, रायपुर (निप्र)। भारत सरकार, भूमि संसाधन विभाग के सचिव कर्नर भूषण ने आज मंत्रालय (महानदी भवन) में छत्तीसगढ़ के मुख्य सचिव कविकाशशैल से सौजन्य भेंट की। इस दौरान छत्तीसगढ़ में सुशासन के अंतर्गत जलग्रहण प्रबंधन, प्रधानमंत्री कृषि सिंचाई योजना, भूधुंध पोर्टल, ई-कोर्ट और पंजीयन एवं स्टाम्प विभाग द्वारा किए जा रहे नवाचारों पर विस्तार से चर्चा की गई। कृषि क्षेत्र में राजस्व एवं आपदा प्रबंधन, वाणिज्यिक कर (पंजीयन) और राज्य जलग्रहण क्षेत्र प्रबंधन एजेंसी के वरिष्ठ अधिकारियों के साथ समीक्षा बैठक कर विभागीय प्रगति का जायजा लिया। 'राजस्व विभाग डिजिटलीकरण और ई-सुशासन': बैठक में राजस्व एवं आपदा प्रबंधन विभाग की सचिव क शमी आबिदी ने



छत्तीसगढ़ में भू-अभिलेखों के आधुनिकीकरण पर प्रस्तुतिकरण दिया। डिजिटल रिकॉर्ड्स के रूप में राज्य में भू-अभिलेखों का पूर्ण कंप्यूटरीकरण कर मॉडर्न रिकॉर्ड रूम स्थापित किए गए हैं। भू-नक्शा डिजिटलीकरण के तहत सभी भू-नक्शों को डिजिटल स्वरूप दिया गया है। भूधुंध पोर्टल के माध्यम से डिजिटल किसान किताब अपडेट की गई है, जिसे भूमि

स्वामी कभी भी डाउनलोड कर सकते हैं। उन्होंने बताया कि राजस्व प्रकरणों के निराकरण के लिए रेवेन्यू ई-कोर्ट का प्रभावी उपयोग किया जा रहा है। साथ ही, भूमि का ऑटो डायवर्सन ऑनलाइन माध्यम से संपन्न हो रहा है।

पंजीयन एवं स्टाम्प पारदर्शी और पेपरलेस रजिस्ट्री: वाणिज्यिक कर

(पंजीयन) विभाग द्वारा तकनीक के समावेश से रजिस्ट्री प्रक्रिया को सरल बनाया गया है। ई-पंजीयन के तहत दस्तावेजों की रजिस्ट्री अब पूर्णतः ऑनलाइन और पेपरलेस मोड में की जा रही है। पारदर्शिता बढ़ाने के लिए व्हाट्सएप के माध्यम से अपॉइंटमेंट से लेकर रजिस्ट्री पूर्ण होने तक के अपडेट्स क्रेता-विक्रेता को भेजे जा रहे हैं। रजिस्ट्री की प्रति व्हाट्सएप से डाउनलोड करने की सुविधा दी गई है। प्रधानमंत्री कृषि सिंचाई योजना, जलग्रहण क्षेत्र विकास: छत्तीसगढ़ राज्य जलग्रहण क्षेत्र प्रबंधन एजेंसी (REWARD) के अधिकारियों ने पीएमकेएसवाई (WDC-22) की प्रगति साझा की। वर्ष 2021-22 में स्वीकृत 45 परियोजनाओं के तहत 27 जिलों के 387 माइक्रो वाटरशेड में कार्य जारी है। 2.50 लाख हेक्टेयर क्षेत्र के उपचार हेतु

स्वास्थ्य के क्षेत्र में राष्ट्रीय पटल स्थान बना रहा है दंतेवाड़ा का जिला चिकित्सालय

केंद्र सरकार के स्वास्थ्य मंत्रालय ने दिया एनयूएसएएस सर्टिफिकेट

मीडिया ऑडिटर, रायपुर (निप्र)। दंतेवाड़ा जिले के लिए गौरव का विषय है कि जिला चिकित्सालय को भारत सरकार के स्वास्थ्य एवं परिवार कल्याण मंत्रालय द्वारा नेशनल क्वालिटी एश्योरेंस स्टैंडर्ड (एनयूएसएएस) प्रमाण पत्र प्रदान किया गया है। यह उपलब्धि जिले में स्वास्थ्य सेवाओं की गुणवत्ता, बेहतर प्रबंधन और मरीजों को दी जा रही सुविधाओं की उत्कृष्टता का प्रमाण मानी जा रही है। स्वास्थ्य मंत्रालय और जिला प्रशासन के नेतृत्व में जिले के स्वास्थ्य केंद्रों को राष्ट्रीय गुणवत्ता मानकों के अनुरूप विकसित करने का कार्य लगातार किया जा रहा है। इसी क्रम में जिला चिकित्सालय दंतेवाड़ा ने राष्ट्रीय स्तर पर अपनी पहचान बनाई है। जिला चिकित्सालय द्वारा बताया गया कि



केंद्र सरकार के स्वास्थ्य मंत्रालय की टीम द्वारा अस्पताल का विस्तृत मूल्यांकन किया गया। इस दौरान अस्पताल में उपलब्ध स्टाफ, संसाधन, दवाइयों की उपलब्धता, उपचार की गुणवत्ता, कार्यकुशलता, स्वच्छता एवं मरीजों की संतुष्टि जैसे विभिन्न बिंदुओं पर गहन निरीक्षण और सर्वे किया गया। सभी मानकों में बेहतर प्रदर्शन के आधार पर जिला चिकित्सालय को यह प्रमाण प्राप्त हुआ।

(एनयूएसएएस) स्वास्थ्य संस्थानों की गुणवत्ता सुधार के लिए तैयार किया गया एक राष्ट्रीय फ्रेमवर्क है, जिसके माध्यम से अस्पतालों में मरीजों को बेहतर, सुरक्षित एवं सुलभ स्वास्थ्य सेवाएं सुनिश्चित की जाती हैं। इस प्रमाण के बाद जिला चिकित्सालय में स्वास्थ्य सुविधाओं को और अधिक सुदृढ़ एवं उन्नत बनाने की दिशा में कार्य किया जाएगा, जिससे ग्रामीण एवं दूरस्थ क्षेत्रों के मरीजों को बेहतर उपचार

सुशासन शिविरों में गूंजा संकल्प न बाल विवाह करेंगे, न होने देंगे



मीडिया ऑडिटर, रायपुर (निप्र)। छत्तीसगढ़ राज्य के बीजापुर जिले को बाल विवाह मुक्त बनाने के लिए जिला प्रशासन, महिला एवं बाल विकास विभाग और पुलिस विभाग मिलकर व्यापक अभियान चला रहे हैं, जिसके तहत अब तक 25 ग्राम पंचायतें बाल विवाह मुक्त घोषित की जा चुकी हैं। कलेक्टर के नेतृत्व में बाल विवाह निषेध अधिनियम 2006 के तहत

जागरूकता, शपथ और कड़ी निगरानी के माध्यम से 2028-29 तक पूरी तरह से बाल विवाह मुक्त होने का लक्ष्य है। कलेक्टर विधेदीप के निर्देशन में बीजापुर जिले के सुशासन शिविरों में महिला एवं बाल विकास विभाग द्वारा बाल विवाह मुक्त छत्तीसगढ़ अभियान के तहत एक व्यापक जन-जागरूकता कार्यक्रम संचालित किया जा रहा है।

सुशासन तिहार के शिविर में आयुष्मान कार्ड बनते ही कमली के चेहरे पर लौटी मुस्कान

मीडिया ऑडिटर, रायपुर (निप्र)। प्रदेशभर में आयोजित किए जा रहे सुशासन तिहार के जनसमस्या निवारण शिविर आमजन के लिए राहत और भरोसे का माध्यम बनते जा रहे हैं। मुख्यमंत्री कविणु देव साय के नेतृत्व में आयोजित इस अभियान के तहत गांव-गांव पहुंचकर लोगों की समस्याओं का त्वरित समाधान किया जा रहा है। शिविरों में राशन कार्ड, आयुष्मान कार्ड, पेंशन, राजस्व प्रकरण, सामाजिक सुरक्षा और विभिन्न जनकल्याणकारी योजनाओं से जुड़ी समस्याओं का मौके पर निराकरण किया जा रहा है। इन्होंने शिविरों में एक तस्वीर ऐसी भी सामने आई, जिसने सुशासन तिहार की सार्थकता को और मजबूत किया। बलरामपुर जिले के पाद्री में आयोजित जनसमस्या निवारण शिविर में पहुंची क कमली वृषों से आयुष्मान कार्ड बनवाने की कोशिश कर रही थीं। आर्थिक रूप से कमजोर



परिवार से आने वाली कमली को उम्मीद थी कि शायद इस बार उनकी समस्या का समाधान हो जाए। शिविर में मौजूद अधिकारियों ने उनका आवेदन तत्काल लिया और आवश्यक प्रक्रिया पूरी कर मौके पर ही उनका आयुष्मान कार्ड बना दिया। कार्ड हाथ में आते ही क कमली के

चेहरे पर राहत और खुशी साफ दिखाई देने लगी। उन्होंने भावुक होकर कहा कि अब जरूरत पड़ने पर परिवार को इलाज के लिए परेशान नहीं होना पड़ेगा और पांच लाख रुपए तक के मुफ्त उपचार की सुविधा मिल सकेगी। ग्रामीण और श्रमिक परिवारों के

लिए गंभीर बीमारी अक्सर आर्थिक संकट का कारण बन जाती है। सीमित आय वाले परिवार इलाज के खर्च के कारण कर्ज और परेशानी में घिर जाते हैं। कई बार लोग पैसों की कमी के कारण समय पर उपचार भी नहीं करा पाते। ऐसे में आयुष्मान भारत योजना जरूरतमंद परिवारों के लिए बड़ी राहत बनकर सामने आई है। सुशासन तिहार के माध्यम से शासन को योजनाएं अंतिम व्यक्ति तक पहुंचाने का प्रयास लगातार तेज हुआ है। प्रदेशभर में आयोजित शिविरों में लोगों की समस्याओं का त्वरित निराकरण होने से आमजन का विश्वास भी मजबूत हो रहा है। ग्रामीणों का कहना है कि अब उन्हें छोटी-छोटी समस्याओं के लिए कार्यालयों के चक्कर नहीं लगाने पड़ रहे हैं, बल्कि शासन स्वयं गांव तक पहुंचकर समाधान दे रहा है।

प्रमारी मंत्री ने जामगांव में निर्माणाधीन विद्युत उपकेन्द्र का किया निरीक्षण

निर्माण कार्य में तेजी लाने के लिए निर्देश



मीडिया ऑडिटर, रायपुर (निप्र)। सुशासन तिहार अंतर्गत शुक्रवार को कोडगांव जिले के केशकाल विकासखंड अंतर्गत ग्राम अड्डे में आयोजित शिविर में शामिल होने के पश्चात जिले के प्रमारी मंत्री एवं प्रदेश के उद्योग, वाणिज्य आबकारी व श्रम विभाग मंत्री कलशचंद्र देवान जामगांव में निर्माणाधीन 132/33 केव्ही के विद्युत उपकेन्द्र का निरीक्षण किया। इस दौरान उन्होंने प्रारित कार्य का अवलोकन किया और इस विद्युत परियोजना के बारे में विस्तृत जानकारी ली और कहा कि इस कार्य के पूर्ण हो जाने पर क्षेत्रवासियों को विद्युत संबंधी समस्या से बड़े राहत मिलेगी। उन्होंने संबंधित अधिकारियों को निर्माण कार्य में तेजी लाने के निर्देश दिए।

'विकास की रफ्तार और जन-कल्याण पर दिशा समिति का जोर'

मीडिया ऑडिटर, रायपुर (निप्र)। जिला विकास समन्वय एवं निगरानी समिति (दिशा) जिलों में विकास कार्यों की गति तेज करने और जन-कल्याणकारी योजनाओं के प्रभावी क्रियान्वयन पर विशेष जोर दे रही है। सांसद की अध्यक्षता में आयोजित होने वाली इन बैठकों का मुख्य उद्देश्य केंद्र और राज्य सरकारों के बीच तालमेल स्थापित कर समयबद्ध विकास सुनिश्चित करना है। बलौदाबाजार-भाटापारा जिला के जिला पंचायत सभाकक्ष में गुरुवार को जिला विकास समन्वय एवं निगरानी समिति (दिशा) की उच्च स्तरीय बैठक आयोजित की गई। इस बैठक की अध्यक्षता जांजगीर-चाम्पा सांसद कमलेश जांगड़े ने की, जबकि रायपुर सांसद बृजमोहन अग्रवाल सह-अध्यक्ष के रूप में उपस्थित रहे। राजस्व मंत्री टंक राम वर्मा की विशेष उपस्थिति में केंद्र और राज्य सरकारों की 67 जनहितकारी योजनाओं की विस्तृत समीक्षा की गई। 'स्वास्थ्य प्राथमिकता साइलेंट किलर डायबिटीज के विरुद्ध अभियान': सांसद बृजमोहन अग्रवाल ने देश में बढ़ते डायबिटीज के मामलों पर



चिंता जताते हुए अधिकारियों को कड़े निर्देश दिए। उन्होंने कहा कि जिला अस्पताल, छा और छा में आने वाले ग्रामीणों का अनिवार्य शूगर टेस्ट सुनिश्चित किया जाए। सुशासन तिहार के अक्सर पर आयोजित शिविरों में 50 वर्ष से अधिक आयु के नागरिकों की जांच को प्राथमिकता दी जाए। किडनी और लिवर की बढ़ती बीमारियों को रोकने के लिए व्यापक जन-जागरूकता अभियान चलाया जाए। 'औद्योगिक विकास स्थानीय रोजगार के नए अवसर': बलौदाबाजार-भाटापारा की औद्योगिक छवि को विस्तार देते हुए क अग्रवाल ने कहा कि जिले को केवल सीमेंट हब तक सीमित न रखकर सहायक (Auxiliary) उद्योगों को बढ़ावा दिया

जाए। इससे सीमेंट उद्योगों के कल्पजुं स्थानीय स्तर पर बनेंगे। स्थानीय युवाओं को बड़े पैमाने पर रोजगार मिलेगा। प्रदूषण नियंत्रण हेतु कुशरोपण और अनुपयोगी खदानों के क्लोजर की प्रक्रिया में तेजी लाई जाएगी। 'अंतिम छोर तक पहुंचे विकास अंत्योदय का संकल्प': राजस्व मंत्री टंक राम वर्मा ने अंत्योदय के संकल्प को दृढ़ता से दोहराते हुए कहा कि विकास की दौड़ में समाज की अंतिम पंक्ति का व्यक्ति पीछे नहीं छोड़ना चाहिए। उन्होंने मानसून पूर्व जलभराव और मौसमी बीमारियों से निपटने के लिए पूर्व तैयारी करने के निर्देश दिए। वहीं सांसद कमलेश जांगड़े ने योजनाओं का लाभ दूरस्थ अंचलों तक पहुंचाने के लिए जनप्रतिनिधियों और अधिकारियों के बीच बेहतर

समन्वय पर जोर दिया। 'सड़क सुरक्षा और बुनियादी ढांचा': बैठक में निर्माण कार्यों की गुणवत्ता पर सख्त रुख अपनाया गया। सड़क गुणवत्ता निर्माणाधीन सड़कों में किसी भी प्रकार की लापरवाही बर्दाश नहीं की जाएगी। राष्ट्रीय राजमार्गों पर हेल्मेट की अनिवार्यता और भारी वाहनों के प्रवेश पर सख्ती के निर्देश। आपातकालीन चिकित्सा सेवाओं के लिए जिले में जल्द ही ट्रॉमा सेंटर शुरू किया जाएगा। 'प्रमुख योजनाओं की समीक्षा': बैठक में जल जीवन मिशन, पीएम आवास योजना (शहरी), आयुष्मान भारत, उज्वला योजना, मनरेगा और मृदा स्वास्थ्य कार्ड सहित 67 योजनाओं की प्रगति जांची गई। जल संरक्षण हेतु सभी सरकारी भवनों में 100 प्रतिशत रेन वाटर हार्वेस्टिंग सुनिश्चित करने का लक्ष्य रखा गया है। इस अक्सर पर विधायक संदीप साहू, इंद्र साय, जिला पंचायत अध्यक्ष आकाश जायसवाल, कलेक्टर कुलदीप शर्मा, एसपी ओपी शर्मा, सीईओ जिला पंचायत सुकदिव्या अग्रवाल सहित अन्य वरिष्ठ अधिकारी उपस्थित थे।

महतारी वंदन योजना: गंडाय वड्डे के जीवन में आई खुशहाली आर्थिक संबल से जगा आत्मनिर्भरता का विश्वास

मीडिया ऑडिटर, रायपुर (निप्र)। छत्तीसगढ़ सरकार की महत्वाकांक्षी महतारी वंदन योजना आज प्रदेश की लाखों महिलाओं के लिए केवल एक वित्तीय सहायता नहीं, बल्कि उनके स्वावलंबन और सामाजिक सम्मान का नया आधार बन चुकी है। नारायणपुर जिले के ग्राम गोहाड़ की रहने वाली क गंडाय वड्डे की कहानी इस सकारात्मक बदलाव का एक जीवंत और प्रेरक उदाहरण है। 'संघर्षों से भरा था कल आर्थिक तंगहाली की चुनौती': योजना का लाभ मिलने से पहले गंडाय वड्डे का जीवन काफी कठिन था। सीमित पारिवारिक आय के कारण घर की बुनियादी जरूरतों को पूरा करना एक बड़ी चुनौती थी। उन्होंने बताया कि बच्चों की शिक्षा, राशन और रोजमर्रा के खर्चों के लिए पैसे हमेशा दूसरों पर निर्भर रहना पड़ता था। छोटी-छोटी जरूरतों के लिए दूसरों का हाथ तकाना न केवल मानसिक दबाव पैदा करता था, बल्कि मन में असुरक्षा की भावना भी बनी रहती थी। 1000 रुपये की किस्त सशक्तिकरण की नई किंगरा: महतारी वंदन योजना के



तहत मिलने वाली 1,000 रुपये की मासिक सहायता ने गंडाय के परिवार की आर्थिक स्थिति को एक नई मजबूती दी है। अब वे बिना किसी हिचकिचाहट के घर का राशन और बच्चों की छोटी जरूरतें पूरी कर रही हैं। आर्थिक बोझ कम होने से मानसिक शांति और सुरक्षा का अनुभव कर रही हैं। स्वयं को पहले से कहीं अधिक आत्मनिर्भर महसूस कर रही हैं।

आत्मविश्वास और सामाजिक सम्मान में वृद्धि: इस योजना ने केवल आर्थिक मदद ही नहीं दी, बल्कि ग्रामीण महिलाओं की निर्णय लेने की क्षमता को भी निखारा है। गंडाय अब अपने परिवार की आर्थिक जिम्मेदारियों में बराबरी से हाथ बैठा रही हैं। इस स्वावलंबन ने उनके आत्मविश्वास को नई ऊंचाइयों पर पहुंचाया है, जिससे समाज और परिवार में उन्हें एक नया सम्मान प्राप्त हुआ है। 'सशक्तिकरण की ओर बढ़ते कदम': राज्य सरकार और जिला प्रशासन का आभार व्यक्त करते हुए क गंडाय वड्डे ने कहा कि यह योजना हम जैसी ग्रामीण महिलाओं के लिए किसी वरदान से कम नहीं है। इससे हमें अपनी जरूरतों के लिए स्वयं निर्णय लेने की शक्ति मिली है। नारायणपुर जिले की हजारों महिलाओं की तरह गंडाय वड्डे आज एक गरिमापूर्ण जीवन जी रही हैं। उनकी यह कहानी इस बात का प्रमाण है कि यदि सरकारी नीतियां सही दिशा में और सोधे हितग्राही तक पहुंचें, तो वे जमीनी स्तर पर बड़े सामाजिक और आर्थिक बदलाव ला सकती हैं।

सुशासन तिहार में मछली पालन समिति को मिला आधुनिक मछली जाल

'शासन की योजनाओं से जरूरतमंदों को मिल रहा आजीविका का संबल'

मीडिया ऑडिटर, रायपुर (निप्र)। मुख्यमंत्री कविणु देव साय की पहल 'सुशासन तिहार 2026+' के अंतर्गत कोडगांव जिले में लगातार जनसमस्या निवारण शिविरों का आयोजन किया जा रहा है। इन शिविरों के माध्यम से शासन की विभिन्न जनकल्याणकारी योजनाओं का लाभ जरूरतमंद हितग्राहियों तक पहुंचाया जा रहा है। मुख्यमंत्री कविणु देव साय के नेतृत्व में राज्य शासन अंतिम व्यक्ति तक योजनाओं का लाभ पहुंचाने की दिशा में संवेदनशीलता के साथ कार्य कर रही है। शिविर ग्रामीणों की समस्याओं के त्वरित निराकरण के साथ-साथ उन्हें शासन की योजनाओं से सीधे जोड़ने का प्रभावी माध्यम बन रहे हैं। इसी क्रम में सामुदायिक भवन कोडगांव में आयोजित जनसमस्या निवारण शिविर में मत्स्य पालन विभाग द्वारा मछली पालन सहकारी समिति मर्यादित डी0एन0के0, विकासखंड कोडगांव के सदस्यों को आधुनिक मछली पकड़ने के जाल वितरित किए गए। कार्यक्रम के दौरान समिति के सदस्य कप्रेम चंद राय एवं कबसंत सैम्यूल को विभागीय योजना अंतर्गत जाल प्रदान किए गए।



हितग्राहियों ने बताया कि संसाधनों की कमी के कारण उन्हें पहले मछली पकड़ने में काफी कठिनाइयों का सामना करना पड़ता था, जिससे उत्पादन भी प्रभावित होता था। अब आधुनिक जाल मिलने से मछली संग्रहण कार्य अधिक सुगमता और दक्षता से किया जा सकेगा। इससे उत्पादन बढ़ने के साथ उनकी आय में भी वृद्धि होने की संभावना है। मत्स्य पालन विभाग के अधिकारियों ने बताया कि शासन का उद्देश्य मत्स्य पालकों को आवश्यक संसाधन उपलब्ध कराकर उन्हें आत्मनिर्भर बनाना है। विभाग द्वारा समय-समय पर प्रशिक्षण, उपकरण एवं आर्थिक सहायता उपलब्ध कराई जा रही है, ताकि ग्रामीण क्षेत्रों में रोजगार एवं स्वरोजगार के अवसर बढ़ सकें और लोगों की आजीविका मजबूत हो। सुशासन तिहार के माध्यम से शासन की योजनाएं अब अंतिम व्यक्ति तक पहुंच रही हैं।

ग्राम रनपुर में प्रशासनिक सक्रियता : शिक्षा, स्वास्थ्य और बाजार व्यवस्था को सुदृढ़ करने की दिशा में महत्वपूर्ण पहल

माटीकला बोर्ड अध्यक्ष कशंभूनाथ चक्रवर्ती और कलेक्टर ने किया विभिन्न संस्थानों का निरीक्षण

मीडिया ऑडिटर, रायपुर (निप्र)। छत्तीसगढ़ माटीकला बोर्ड के अध्यक्ष कशंभूनाथ चक्रवर्ती एवं जशपुर कलेक्टर करोहित व्यास ने ग्राम रनपुर का दौरा कर शिक्षा, स्वास्थ्य, बाजार व्यवस्था, स्वच्छता एवं अन्य बुनियादी सुविधाओं का निरीक्षण किया। निरीक्षण के दौरान उन्होंने विभिन्न शासकीय संस्थानों और सार्वजनिक स्थलों का जायजा लेते हुए संबंधित अधिकारियों को आवश्यक दिशा-निर्देश दिए। कलेक्टर करोहित व्यास ने कहा कि ग्राम स्तर पर शिक्षा, स्वास्थ्य, स्वच्छता और सुव्यवस्थित बाजार व्यवस्था सुनिश्चित करना प्रशासन की प्राथमिकता है। उन्होंने ग्रामीणों से विकास कार्यों में सक्रिय भागीदारी निभाने और गांव को स्वच्छ, व्यवस्थित एवं आदर्श बनाने में सहयोग करने की अपील की। 'स्कूल परिसर से अतिक्रमण हटाकर बच्चों के लिए बनेगा बेहतर वातावरण': निरीक्षण की शुरुआत रनपुर हाईस्कूल परिसर से हुई। कलेक्टर ने विद्यालय की बाउंड्रीवाल निर्माण के लिए आवश्यक भूमि उपलब्ध कराने हेतु अतिक्रमण हटाने की आवश्यकता बताई। उन्होंने कहा कि पर्याप्त भूमि सुरक्षित



होने से विद्यार्थियों को बेहतर शैक्षणिक माहौल और खेल मैदान की सुविधा मिल सकेगी, जिससे उनके सर्वांगीण विकास को बढ़ावा मिलेगा। 'बाजारखंड को व्यवस्थित करने और स्वच्छता बनाए रखने के निर्देश': कलेक्टर ने ग्राम के बाजारखंड का निरीक्षण किया, जहां ग्रामीणों ने अतिक्रमण के कारण बाजार क्षेत्र संकरा होने और आवागमन में परेशानी की जानकारी दी। इस पर उन्होंने ग्राम पंचायत को आपसी सहमति से अतिक्रमण

हटाने की पहल करने के निर्देश दिए। उन्होंने बाजार परिसर में स्थित सामुदायिक शौचालय की नियमित सफाई सुनिश्चित करने, पंचायत द्वारा निर्मित दुकानों से मासिक किराया नियमित रूप से वसूलने तथा उस आय का उपयोग विकास कार्यों में करने के निर्देश दिए। साथ ही एसडीएम को बाजार क्षेत्र का सीमांकन कर बाजार लगाने के लिए पर्याप्त स्थान सुनिश्चित करने को परेशानी की जानकारी दी। इस पर उन्होंने ग्राम पंचायत को आपसी सहमति से अतिक्रमण

हटाने की पहल करने के निर्देश दिए। उन्होंने बाजार परिसर में स्थित सामुदायिक शौचालय की नियमित सफाई सुनिश्चित करने, पंचायत द्वारा निर्मित दुकानों से मासिक किराया नियमित रूप से वसूलने तथा उस आय का उपयोग विकास कार्यों में करने के निर्देश दिए। साथ ही एसडीएम को बाजार क्षेत्र का सीमांकन कर बाजार लगाने के लिए पर्याप्त स्थान सुनिश्चित करने को परेशानी की जानकारी दी। इस पर उन्होंने ग्राम पंचायत को आपसी सहमति से अतिक्रमण हटाने की पहल करने के निर्देश दिए। उन्होंने बाजार परिसर में स्थित सामुदायिक शौचालय की नियमित सफाई सुनिश्चित करने, पंचायत द्वारा निर्मित दुकानों से मासिक किराया नियमित रूप से वसूलने तथा उस आय का उपयोग विकास कार्यों में करने के निर्देश दिए। साथ ही एसडीएम को बाजार क्षेत्र का सीमांकन कर बाजार लगाने के लिए पर्याप्त स्थान सुनिश्चित करने को परेशानी की जानकारी दी। इस पर उन्होंने ग्राम पंचायत को आपसी सहमति से अतिक्रमण हटाने की पहल करने के निर्देश दिए।